

मनेन्द्रगढ़

12 मार्च 2026
गुरुवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

पीएम मोदी कोचि में धीवर सभा के स्वर्ण जयंती समारोह में पहुंचे

बाले :केरल को मलयाली नाम मिला इसकी खुशी चेहरों पर दिख रही

चेन्नई/कोचि, एजेंसी। पीएम नरेंद्र मोदी बुधवार को केरल (केरल) के कोचि में अखिल केरल धीवर सभा के स्वर्ण जयंती समारोह में शामिल हुए। इस मौके पर मोदी ने जनसभा को संबोधित किया। उन्होंने कहा कि राज्य का नाम केरल से बदलकर 'केरलम' किए जाने का फैसला मलयाली लोगों के लिए खुशी का पल है।

प्रधानमंत्री ने कहा- आप सब सालों से केरल का नाम बदलने की मांग कर रहे थे। मेरे मलयाली भाइयों और बहनों का लंबा इंतजार अखिरकार खत्म हो गया है। केंद्र सरकार ने इस प्रस्ताव को मंजूरी दे दी है। मलयाली संस्कृति के अनुसार इस खूबसूरत राज्य को उसका उचित नाम मिला है।

पीएम केरल के एनकुलम में करीब 10,800 करोड़ और



तमिलनाडु के तिरुचिरापल्ली में करीब 5,650 करोड़ के प्रोजेक्ट्स का उद्घाटन और शिलान्यास किया। उसके बाद अलग-अलग डेवलपमेंट प्रोजेक्ट्स जनता को सौंपें। ये प्रोजेक्ट्स एनर्जी, हाईवे, रूरल इंफ्रास्ट्रक्चर, रेलवे और दूसरे सेक्टर से जुड़े हैं। इसके बाद, दोपहर करीब 2:15 बजे,

पीएम बोले- NDA केरल के युवाओं की उम्मीदों को पूरा करेगा

प्रधानमंत्री ने अपने दौर से पहले सोशल मीडिया प्लेटफॉर्म X पर एक पोस्ट में कहा कि मछुआरों की भलाई के लिए इस बांडी ने जो काम किया है, वह काबिल-तारीफ है। उन्होंने लिखा कि NDA का गुड गवर्नेंस एजेंडा LDF और UDF दोनों को लूट और कुशासन के मुकाबले सबसे ऊंचा है। NDA डेवलपमेंट वाली पॉलिटिक्स पर फोकस करेगा और केरल के युवाओं की उम्मीदों को पूरा करेगा।

मदुरै एयरपोर्ट को इंटरनेशनल स्टेटस देने की मंजूरी : पीएम को दौर से पहले मंगलवार को केंद्रीय कैबिनेट ने मदुरै एयरपोर्ट को इंटरनेशनल एयरपोर्ट घोषित करने की मंजूरी दे दी है। केंद्रीय मंत्री अश्विनी वैष्णव ने कहा कि यह अपग्रेड इस क्षेत्र के लोगों की उम्मीदों को दिखाता है और इससे मदुरै के विकास की संभावनाओं में काफी बढ़ावा आएगा।

वैष्णव ने कहा कि तमिलनाडु के तीन सबसे बड़े शहर चेन्नई, कोयंबटूर और मदुरै हैं। लोग यहां एक इंटरनेशनल एयरपोर्ट चाहते हैं। यह फैसला मदुरै और तमिलनाडु के पूरे विकास में एक बड़ा बदलाव होगा।

राज्य में करीब 11 हजार करोड़ की विकास परियोजनाओं का उद्घाटन किया

देशभर में एलपीजी की किल्लत, एजेंसी के बाहर लंबी लाइनें

● यूपी-बिहार में पुलिस सुरक्षा में सिलेंडर बंट रहे, राजस्थान में कालाबाजारी



नई दिल्ली, एजेंसी। अमेरिका-इजराइल की ईरान से जंग की वजह से देशभर में खन्न की किल्लत हो रही है। गैस सिलेंडर लेने के लिए एजेंसियों पर लंबी लाइनें लगी हैं।

दिल्ली, मध्य प्रदेश, महाराष्ट्र, उत्तर प्रदेश और राजस्थान समेत कई राज्यों ने कॉमर्शियल गैस सिलेंडर की सप्लाई पर रोक से होटलों और रेस्टोरेंट्स में खाना नहीं बन पा रहा है।

मध्य प्रदेश: कैटरर्स बोले- ये इमरजेंसी जैसी स्थिति : कॉमर्शियल गैस सिलेंडर की सप्लाई ठप होने से सबसे ज्यादा संकट होटल-रेस्टोरेंट पर है। वहीं घरेलू रसोई गैस लेने के लिए गैस एजेंसियों के बाहर लंबी लाइनें लगी हैं।

उत्तर प्रदेश: पुलिस सुरक्षा में बंट रहे सिलेंडर : उत्तर प्रदेश में बुकिंग के 4 से 5 दिन बाद भी सिलेंडर नहीं मिल रहे हैं। गैस एजेंसियों के बाहर लाइनें लगने लगी हैं। गोरखपुर-सिद्धार्थनगर में पुलिस सुरक्षा में सिलेंडर बांटे जा रहे हैं।

एजेंसियों पर तड़के 3 बजे से ही लोग लाइन लगाने पहुंच रहे हैं।

चंटों इंतजार कर रहे हैं, लेकिन सिलेंडर नहीं मिल पा रहे हैं। वजह- सिलेंडर कम है और लेने वालों की संख्या ज्यादा।

बिहार: लोग सुबह से ही गैस एजेंसी पहुंच रहे : यहां भी 2 दिन से कॉमर्शियल गैस सिलेंडर की बुकिंग बंद है। इस वजह से होटल, रेस्टोरेंट पर असर पड़ा है। घरेलू गैस को लेकर भी राज्य के कई जिलों में लोगों की लंबी कतार दिखी। गोपालगंज, खगड़िया, औरंगाबाद, पटना समेत कई जिलों में लोग सुबह से ही गैस एजेंसी पहुंचने लगे। कई एजेंसियों में ताला लटका है। कोई कर्मचारी भी यहां मौजूद नहीं है।

राजस्थान: 1900 रूपए का सिलेंडर 2500 रूपए में बेचा जा रहा : कॉमर्शियल गैस सिलेंडर की सप्लाई बिल्कुल बंद हो गई है। ऐसे में अलग-अलग एजेंसी तय दाम से ज्यादा में सिलेंडर की कालाबाजारी कर रही है। जयपुर में 1911 रूपए में मिलने वाला सिलेंडर 2500 रूपए तक में बेचा जा रहा है।

संकट से निपटने सरकार ने 5 जरूरी कदम उठाए

1. **हाई-लेवल कमेटी बनाई** : संकट को देखते हुए पेट्रोलियम मंत्रालय ने तीन तेल कंपनियों के कार्यकारी निदेशकों की एक हाई-लेवल कमेटी बनाई है, जो सप्लाई की समीक्षा करेगी।

2. **एसोशियल कमांडिटी एक्ट लागू** : गैस की सप्लाई को कंट्रोल करने के लिए केंद्र सरकार ने देशभर में 'एसोशियल कमांडिटी एक्ट 1955' लागू कर दिया है।

3. **25 दिन बाद होगी LPG बुकिंग** : घरेलू सिलेंडर की बुकिंग के नियमों में बदलाव किया है। उपभोक्ता एक सिलेंडर डिलीवर होने के बाद दूसरा सिलेंडर 25 दिन बाद ही बुक होगा।

4. **OTP और बायोमेट्रिक अनिवार्य** : गैस की जमाखोरी रोकने के लिए डिलीवरी एजेंट OTP या बायोमेट्रिक वेरिफिकेशन का सख्ती से इस्तेमाल कर रहे हैं।

5. **LPG उत्पादन बढ़ाने का आदेश** : सरकार ने सभी ऑयल रिफाइनरियों को LPG उत्पादन बढ़ाने का आदेश दिया था। सुत्रों का कहना है कि अब उत्पादन 10% बढ़ गया है।

आसाराम ने रामलला का वीडियो दर्शन किया

अति विशिष्ट शंकराचार्य द्वार से 3 वाहनों के काफिले के साथ पहुंचा, हनुमानगढ़ी की सीढ़ियां नहीं चढ़ सका

अयोध्या, एजेंसी। अयोध्या पहुंचे नाबालिग से रेप केस में सजायपता आसाराम ने बुधवार को रामलला का दर्शन किया। 13 वाहनों का काफिला आदि शंकराचार्य द्वार से राम मंदिर के अंदर पहुंचा। उसे विशिष्ट मेहमान की तरह रामलला का दर्शन कराया गया। हनुमानगढ़ी की सीढ़ियां अधिक होने के कारण वे वहां दर्शन करने नहीं जा सका। राममंदिर निर्माण के प्रभारी गोपाल जी ने आसाराम को राम मंदिर के बारे में बताया। मंदिर निर्माण की जानकारी दी। आसाराम ने करीब 10 मिनट तक रामलला का दर्शन किया। इस दौरान रामलला की मोहिनी सूरत को अपलक निहारता रहा। मंदिर के सोने के दरवाजों और दीवारों पर उकेरी गई कलाकृतियों सहित मंदिर की भव्यता को निहार। करीब 30 मिनट तक राममंदिर में बिताने के लक्ष्मण किला वापस आ गया। अयोध्या के बाद उसका अगला पड़ाव क्या होगा, इसकी जानकारी देने से बेवफादर बच रहे हैं।

महाराष्ट्र सरकार ने महिला कर्मचारियों को दी बड़ी राहत, ऑफिस आने-जाने का समय सुविधानुसार बदल संकेगी

मुंबई, एजेंसी। महाराष्ट्र सरकार ने मंगलवार को मुंबई मेट्रोपॉलिटन रीजन (MMR) में काम करने वाली महिला सरकारी कर्मचारियों के लिए एक लचीला ऑफिस टाइम पहल की घोषणा की। इसके तहत महिला कर्मचारी जल्दी ऑफिस आकर, जल्दी घर जा सकेंगी। इससे महिला कर्मचारी भीड़भाड़ वाले समय में यात्रा करने से बच सकेंगी। पहले डिस्ट्री सीएम सुनेत्रा पवार ने विधान परिषद में बताया कि बीएमसी में काम करने वाली महिला कर्मचारियों को इस पहल का फायदा मिलेगा। इससे पहले दिन में, डिस्ट्री चीफ मिनिस्टर सुनेत्रा पवार ने लेजिस्लेटिव काउंसिल में कहा कि बाद में जारी एक सरकारी प्रस्ताव (GR) के अनुसार, पूरे मुंबई मेट्रोपॉलिटन क्षेत्र (एमएमआर) में काम करने वाली महिला सरकारी अधिकारियों और कर्मचारियों के लिए फ्लेक्सिबल ऑफिस टाइमिंग की इजाजत होगी। एमएमआर में मुंबई और इससे सटे जिले शामिल हैं। आदेश में कहा गया है कि महिला कर्मचारी सुबह 9.15 बजे से 9.45 बजे के बीच ऑफिस आ सकती हैं और उन्हें शाम को उसी समय के हिसाब से जल्दी निकलने की इजाजत होगी।

एअर इंडिया एक्सप्रेस फ्लाइट का लैंडिंग के दौरान पहिया निकला

नोज गियर टूटा; थाइलैंड में हार्ड लैंडिंग, 133 लोग सवार थे

बैंकॉक, एजेंसी। थाइलैंड में एअर इंडिया एक्सप्रेस की फ्लाइट बुधवार दोपहर लैंडिंग के दौरान हादसे का शिकार हो गई। विमान के रनवे पर उतरते ही उसका नोज गियर टूट गया और आगे का पहिया अलग हो गया। फ्लाइट हैदराबाद से फुकेट जा रही थी। थाई अखबार द नेशन के मुताबिक घटना के बाद कुछ समय के लिए रनवे बंद करना पड़ा, हालांकि विमान में सवार सभी 133 यात्री सुरक्षित बाहर निकाल लिए गए और किसी के घायल होने की खबर नहीं है। यह फ्लाइट तय समय से पहले फुकेट पहुंच गई थी। विमान का निर्धारित लैंडिंग का समय सुबह 11:40 था, लेकिन यह 11:24 बजे ही उतर गया। बताया जा रहा है कि विमान की लैंडिंग काफी तेज हुई, जिसकी वजह से उसके आगे वाले लैंडिंग गियर को नुकसान पहुंचा। पहिया अलग हो जाने की वजह से विमान तुरंत रनवे से हटाया नहीं जा सका।

एअर इंडिया बोला- नोज व्हील में दिक्कत आई : एयरपोर्ट अधिकारियों ने स्थिति को जल्दी काबू में कर लिया। विमान में सात क्रू सदस्य, 131 यात्री और दो बच्चे सवार थे।

राहुल बोले- पीएम काँप्रोमाइज्ड हैं, हमें बोलने से रोका गया

रविशंकर प्रसाद ने कहा- कमी नहीं, सदन में स्पीकर के खिलाफ अविश्वास प्रस्ताव पर चर्चा

नई दिल्ली, एजेंसी। लोकसभा में स्पीकर ओम बिरला को पद से हटाने के प्रस्ताव पर चर्चा के दौरान भाजपा सांसद रविशंकर प्रसाद ने राहुल गांधी और विपक्ष पर कई आरोप लगाए। इस पर राहुल गांधी ने कहा कि हम जब भी बोलने को होते हैं हमें रोका-टोका जाता है। उन्होंने कहा कि यह चर्चा लोकतंत्र और स्पीकर की भूमिका पर है। कई मौकों पर मेरा नाम लिया गया। हर समय हमें बोलने से रोका गया। राहुल ने कहा कि आखिरी बार बोलते हुए मैंने प्रधानमंत्री की ओर से काँप्रोमाइज का मुद्दा उठाया था। सदन देश का प्रतिनिधित्व करता है। पहली बार विपक्ष के नेता को नहीं बोलने दिया गया। पीएम काँप्रोमाइज्ड हैं। राहुल के इतना बोलने पर रविशंकर

सिब्बल बोले- सरकार ने दूर की सोच नहीं दिखाई

राज्यसभा सांसद कपिल सिब्बल ने कहा- अगर अमेरिका-इजराइल की ईरान से जंग जारी रही, तो बहुत दिक्कत होगी। इसका असर कई सेक्टर पर पड़ेगा, इसलिए केंद्र सरकार ने सही काम किया है कि पहले कंज्यूमर्स (घरेलू) को गैस मिले और फिर इंडस्ट्रीज को। सरकार को दूर की सोच दिखानी चाहिए थी, लेकिन उन्होंने ऐसा नहीं किया।

लोकसभा में स्पीकर के खिलाफ विपक्ष के अविश्वास प्रस्ताव पर चर्चा।

दावा-सैटेलाइट से अमेरिकी लोकेशन ट्रैक कर रहा था चीन

ईरान पर पहली मिसाइल गिरने से पहले ही चीनी कंपनी ने दी थी हमले की जानकारी



बीजिंग, एजेंसी। 28 फरवरी को ईरान पर पहली मिसाइल चलने से पहले ही चीनी सोशल मीडिया पर संकेत मिलने लगे थे कि अमेरिका बड़ा हमला करने की तैयारी कर रहा है। इंटरनेट पर अमेरिकी सैन्य तैयारियों से जुड़ी

तस्वीरों की खास बात यह थी कि इनमें असाधारण रूप से बहुत ज्यादा जानकारी दी गई थी और यह जानकारी अग्रेजी में नहीं बल्कि मंदारिन (चीनी भाषा) में लिखी हुई थी। मीडिया रिपोर्ट्स के मुताबिक तस्वीरों में अलग-अलग विमानों के नाम बताए गए थे, मिसाइल रक्षा सिस्टम को साफतौर पर चिह्नित किया गया था और सैनिकों की तैनाती को सटीक लोकेशन के साथ दिखाया गया था।

ईरान ने इजराइल पर सबसे बड़ा हमला शुरू किया

● अमेरिकी ठिकानों पर बैलिस्टिक मिसाइलें दागीं, रिपोर्ट- गुगल-अमेजन ऑफिस पर हमला हो सकता है



अमेरिका-इजराइल और ईरान जंग का आज 12वां दिन है। ईरान ने दावा किया है कि उसने इजराइल के खिलाफ अब तक का सबसे बड़ा हमला शुरू कर दिया है। रिपोर्ट के मुताबिक ईरान ने इजराइल और मिडिल ईस्ट में मौजूद अमेरिकी सैन्य ठिकानों पर बैलिस्टिक मिसाइलें दागीं हैं। ईरानी मीडिया की एक रिपोर्ट में यह भी कहा गया है कि ईरान अमेरिकी टेक कंपनियों के दफ्तरों और डेटा सेंटरों को भी निशाना बना सकता है। संभावित टारगेट की सूची में गुगल, अमेजन, माइक्रोसॉफ्ट, एनवीडिया, IBM और ओरेकल जैसी कंपनियों के नाम बताए गए हैं। इजराइल, दुबई और अबू धाबी में मौजूद इन कंपनियों के ऑफिस और डेटा सेंटर भी निशाने पर हो सकते हैं। इस बीच NSC

आज एक प्रस्ताव पर वोटिंग करने वाली है। इसमें ईरान से कहा गया है कि वो बहरीन, कुवैत, ओमान, कतर, सऊदी अरब, UAE और जॉर्डन पर हमले बंद करे। इजराइली हमलों के बाद लेबनान में 7.8 लाख लोग बेघरलेबनान में इजराइल के हमले शुरू होने के बाद से करीब 7.80 लाख लोग अपने घर छोड़ने पर मजबूर हो गए हैं। यह जानकारी लेबनान के सामाजिक मामलों के मंत्रालय ने दी है। सरकार के मुताबिक इनमें से लगभग 1 लाख 20 हजार लोग सरकारी राहत शिविरों में रह रहे हैं। इसी बीच हने मंगलवार को सीमा के पास स्थित अल्मा अश-शाब शहर से अपने कर्मचारियों को हटा लिया। यह शहर इजराइल बॉर्डर के पास है और यहां ज्यादातर ईसाई समुदाय के लोग रहते हैं।



नई दिल्ली, एजेंसी। सुप्रीम कोर्ट ने बुधवार को इच्छामृत्यु मामले में एक ऐतिहासिक फैसला सुनाया। कोर्ट ने 13 साल से कोमा में रह रहे 31 साल के युवक हरीश राणा को इच्छामृत्यु (पैसिव यूथेनेशिया) की मंजूरी दे दी। गाजियाबाद के रहने वाले हरीश लाइफ सपोर्ट सिस्टम पर हैं। देश में इस तरह का यह पहला मामला है। जस्टिस जेबी पारदीवाला और जस्टिस केवी

सुप्रीम कोर्ट ने पहली बार इच्छामृत्यु की इजाजत दी

13 साल से कोमा में है बेटा, माता-पिता ने लगाई थी गुहार

दिया जाए या हटा लिया जाए, ताकि मरीज की प्राकृतिक रूप से मौत हो सके। सुप्रीम कोर्ट ने यह फैसला हरीश की मां निर्मला राणा और पिता अशोक राणा की इच्छामृत्यु देने की अपील पर सुनाया। **हरीश हॉस्टल की चौथी मंजिल से गिरे थे, तब से बिस्तर पर** : दिल्ली में जन्मे हरीश राणा चंडीगढ़ की पंजाब यूनिवर्सिटी से बीटेक की पढ़ाई कर रहे थे। 2013 में वह हॉस्टल की चौथी मंजिल से गिर गए। इसकी वजह से उनके पूरे शरीर में लकवा मार गया और वह कोमा में चले गए। वह न कुछ बोल सकते हैं और न

निर्भर रहता है। इसमें रिकवरी की कोई गुंजाइश नहीं होती। 13 साल से बिस्तर पर पड़े होने की वजह से हरीश के शरीर पर बेडसोर्स यानी गहरे घाव बन गए हैं। उनकी हालत लगातार खराब होती जा रही है। डॉक्टरों ने हरीश को क्वाड्रिप्लेजिया बीमारी से पीड़ित करार दिया। इसमें मरीज पूरी तरह से फीजिंग ट्यूब यानी खाने-पीने की नली और वेंटिलेटर सपोर्ट पर

सुप्रीम कोर्ट ने कहा कि लाइफ सपोर्ट हटाने का निर्णय दो आधारां पर होना चाहिए :

यह हस्तक्षेप चिकित्सा उपचार की श्रेणी में आता हो। यह मरीज के सर्वोत्तम हित में हो। अदालत ने यह भी कहा कि डॉक्टर का कर्तव्य मरीज का इलाज करना है, लेकिन जब मरीज के टीक होने की कोई संभावना न हो, तो यह कर्तव्य उसी रूप में काम नहीं रहता। सुप्रीम कोर्ट ने केंद्र से कानून बनाने को कहा - सुप्रीम कोर्ट ने केंद्र सरकार से पैसिव यूथेनेशिया पर कानून बनाने पर विचार करने का भी कहा। फिलहाल भारत में यह केवल सुप्रीम कोर्ट के दिशानिर्देशों के आधार पर ही संभव है, जिसमें मरीज की स्थिति पर दो मेडिकल बोर्ड की राय जरूरी होती है। बेटे की देखभाल के लिए माता-पिता की सराहना की फैसले में सुप्रीम कोर्ट ने राणा के माता-पिता का विशेष उल्लेख किया। कोर्ट ने कहा कि उन्होंने सालों तक अपने बेटे की निरवार्थ देखभाल की। उनका परिवार कभी भी उनके साथ से नहीं हटा।

यह स्थिति हरीश के लिए बहुत दर्दनाक है। परिवार के लिए उन्हें ऐसे देखना मानसिक रूप से बेहद कठिन हो गया है। वेंटिलेटर, दवाइयों, नर्सिंग और देखभाल पर कई साल से इतना खर्च हो चुका है कि परिवार आर्थिक रूप से टूट चुका है।

सुप्रीम कोर्ट ने लाइफ सपोर्ट हटाने की 2 वजह बताई : जस्टिस पारदीवाला ने फैसला सुनाते वक्त अमेरिकी धर्मगुरु हेनरी वाड्स बीचर के शब्दों का हवाला देते हुए कहा, 'ईश्वर मृत्यु से यह नहीं छूटने कि वह जीवन स्वीकार करता है या नहीं, उसे

जीवन लेना ही पड़ता है।' उन्होंने विलियम शेक्सपीयर के प्रसिद्ध नाटक हेलेनर की पंक्ति 'To be or not to be' का भी जिक्र करते हुए कहा कि अदालतों को कई बार इसी तरह के प्रश्नों के संदर्भ में 'मरने के अधिकार' पर विचार करना पड़ता है।

माइग्रेशन विद्यार्थियों ने किया व्हाइट टाइगर सफारी मुकुंदपुर का शैक्षणिक भ्रमण

मीडिया ऑडिटर, सीधी (निप्र)। पीएम श्री जवाहर नवोदय विद्यालय चुरहट, जिला सीधी के कक्षा 9वीं के माइग्रेशन विद्यार्थियों को शैक्षणिक एवं सांस्कृतिक अनुभव प्रदान करने के उद्देश्य से 7 मार्च 2026 को व्हाइट टाइगर सफारी मुकुंदपुर का एक दिवसीय भ्रमण कराया गया विद्यालय के प्राचार्य डॉ. डी.के. त्रिपाठी ने बताया कि सत्र 2025-26 में भारतीय संस्कृति को बढ़ावा देने तथा 'अनेकता में एकता' की भावना को मजबूत करने के लिए नई शिक्षा नीति के अंतर्गत नवोदय विद्यालयों में माइग्रेशन पद्धति लागू की गई है इस पद्धति के तहत हिंदी भाषी क्षेत्र के विद्यार्थियों का एक समूह गैर हिंदी भाषी क्षेत्र में एक वर्ष तक अध्ययन करता है इसी क्रम में



नवोदय विद्यालय चुरहट, जिला सीधी में महाराष्ट्र राज्य के जिला हिंगोली के बासमतनगर क्षेत्र से मराठी भाषी विद्यार्थियों का माइग्रेशन हुआ है जो यहां

अध्ययन कर रहे हैं सत्र के अंतिम चरण में विद्यार्थियों को बधेलखंड की ऐतिहासिक एवं प्राकृतिक धरोहर से परिचित कराने के उद्देश्य से व्हाइट टाइगर

सफारी मुकुंदपुर का भ्रमण कराया गया इस दौरान विद्यार्थियों ने सफेद शेर 'मोहन' की विरासत से जुड़ी जानकारी प्राप्त की और वन्यजीव संरक्षण



के महत्व को भी समझा इस शैक्षणिक भ्रमण में टीम स्कॉर्ट के रूप में सुलभा रहाटे (टीजीटी मराठी), अजीत पांडे (पीजीटी इतिहास) तथा सतीश

रहाटे उपस्थित रहे। उनके मार्गदर्शन में विद्यार्थियों को भौगोलिक और शैक्षणिक दृष्टि से महत्वपूर्ण जानकारियां दी गईं।

अचल संपत्तियों के बाजार मूल्य निर्धारण पर जिला मूल्यांकन समिति की बैठक 12 मार्च को

मीडिया ऑडिटर, सीधी (निप्र)। जिले में अचल संपत्तियों के बाजार मूल्य निर्धारण एवं उनके पुनरीक्षण से संबंधित विषयों पर विचार-विमर्श के लिए जिला मूल्यांकन समिति की बैठक 12 मार्च 2026 को आयोजित की जाएगी यह बैठक प्रातः 11 बजे कलेक्टर कार्यालय, जिला सीधी के सभाकक्ष में आयोजित होगी संयोजक जिला मूल्यांकन समिति ने जानकारी देते हुए बताया कि मध्य प्रदेश बाजार मूल्य मार्गदर्शक सिद्धांतों का बनाया जाना और उनका पुनरीक्षण नियम, 2018 के नियम 4(1) के अंतर्गत जिले की अचल संपत्तियों के बाजार मूल्य निर्धारण के लिए जिला मूल्यांकन समिति का गठन किया गया है यह समिति जिले में भूमि और अन्य स्थावर संपत्तियों के वास्तविक बाजार मूल्य के अनुरूप दरों के

निर्धारण की प्रक्रिया को सुव्यवस्थित करने का कार्य करती है उन्होंने बताया कि उक्त नियम के नियम 4(2) के अंतर्गत गठित जिला मूल्यांकन समिति द्वारा जिले की विभिन्न उप जिला मूल्यांकन समितियों से प्राप्त प्रस्तावों का विश्लेषण और अनुमोदन किया जाएगा ये प्रस्ताव उप जिला स्तर पर विचार-विमर्श और अनुमोदन के बाद जिला समिति को भेजे जाते हैं जिनमें अचल संपत्तियों के बाजार मूल्य में संशोधन या निर्धारण से संबंधित सुझाव शामिल होते हैं बैठक में विभिन्न विभागों और अन्य स्रोतों से प्राप्त सुझावों पर भी विचार किया जाएगा इन सुझावों के आधार पर जिले के विभिन्न क्षेत्रों में भूमि एवं अन्य स्थावर संपत्तियों के बाजार मूल्य का आकलन किया जाएगा जिससे वास्तविक बाजार स्थिति के अनुरूप दरों के निर्धारण किया जा सके।

13 मार्च को होगी जिले की समीक्षा बैठक कमिश्नर रीवा संभाग करेंगे योजनाओं की प्रगति की समीक्षा

मीडिया ऑडिटर, सीधी (निप्र)। रीवा संभाग के कमिश्नर बी.एस. जामोद की अध्यक्षता में 13 मार्च 2026 को सीधी जिले की महत्वपूर्ण समीक्षा बैठक आयोजित की जाएगी यह बैठक कलेक्टर सभागार, सीधी में सुबह 11 बजे से प्रांभ होगी बैठक में केंद्र और राज्य शासन की विभिन्न जनकल्याणकारी योजनाओं एवं विकास कार्यक्रमों की प्रगति की विस्तृत समीक्षा की जाएगी प्रशासनिक सूत्रों के अनुसार इस बैठक का उद्देश्य शासन की प्राथमिकताओं के अनुरूप योजनाओं के क्रियान्वयन की स्थिति का आकलन करना और उनके प्रभावी संचालन को सुनिश्चित करना है बैठक में जिले में संचालित प्रमुख योजनाओं के साथ-साथ प्रशासनिक कार्यों की प्रगति पर

भी चर्चा की जाएगी बैठक के दौरान कलेक्टर- कमिश्नर कोर्टफ्रंट के एजेंडा बिंदुओं पर भी विस्तार से विचार-विमर्श किया जाएगा इसके अलावा शासन द्वारा संचालित की प्रगति की समीक्षा की जाएगी, जिसके माध्यम से आम नागरिकों की समस्याओं का त्वरित निराकरण सुनिश्चित करने का प्रयास किया जा रहा है कमिश्नर बी.एस. जामोद द्वारा बैठक में प्राप्त शिकायतों की भी प्रकरणवार स्थिति की भी समीक्षा की जाएगी। इस दौरान लंबित प्रकरणों के निराकरण की गति, विभागवार शिकायतों की स्थिति तथा समाधान की गुणवत्ता पर विशेष ध्यान दिया जाएगा अधिकारियों को निर्देश दिए जाएंगे कि नागरिकों की शिकायतों का समय-समय पर निराकरण सुनिश्चित किया जाए और अनावश्यक लंबित

प्रकरणों को शीघ्र समाप्त किया जाए इसके साथ ही बैठक में के क्रियान्वयन और उसकी प्रगति की भी समीक्षा की जाएगी शासन की मंशा के अनुरूप प्रशासनिक कार्यों को अधिक पारदर्शी और त्वरित बनाने के लिए ई-ऑफिस प्रणाली को प्रभावी ढंग से लागू करने पर जोर दिया जाएगा बैठक में की स्थिति का भी परीक्षण किया जाएगा। जिन पात्र हितग्राहियों को अब तक पेंशन स्वीकृति या भुगतान नहीं मिल पाया है उनके प्रकरणों की समीक्षा कर संबंधित अधिकारियों को आवश्यक दिशा-निर्देश दिए जाएंगे। साथ ही जारी किए गए पीपीओ (पेंशन भुगतान आदेश)के विरुद्ध किए गए भुगतान की स्थिति का भी विस्तृत आकलन किया जाएगा कमिश्नर जामोद बैठक के दौरान विभिन्न विभागों के

कार्यों की प्रगति का मूल्यांकन करते हुए यह सुनिश्चित करेंगे कि सभी योजनाएं समय-समय में और निर्धारित मानकों के अनुरूप लागू हों साथ ही अधिकारियों को यह भी निर्देश दिए जाएंगे कि शासन की जनकल्याणकारी योजनाओं का लाभ पात्र हितग्राहियों तक समय पर पहुंचे और प्रशासनिक कार्यों में पारदर्शिता तथा जवाबदेही बनी रहे इस महत्वपूर्ण समीक्षा बैठक में सीधी जिले के सभी विभागीय जिला अधिकारी, संभागीय अधिकारी तथा संबंधित विभागों के वरिष्ठ अधिकारी उपस्थित रहेंगे बैठक के माध्यम से जिले में संचालित योजनाओं की प्रगति का आकलन कर आवश्यक सुधारत्मक कदम उठाए जाने की संभावना है, जिससे विकास कार्यों को और अधिक गति मिल सके।

कन्या महाविद्यालय में 12 मार्च को लगेगा 'युवा संगम', स्वरोजगार एवं अप्रेन्टिसशिप मेला

मीडिया ऑडिटर, सीधी (निप्र)। जिले के बेरोजगार युवक-युवतियों को रोजगार और स्व-रोजगार के अवसर उपलब्ध कराने के उद्देश्य से 12 मार्च 2026 को सीधी में एक दिवसीय 'युवा संगम' रोजगार, स्वरोजगार एवं अप्रेन्टिसशिप मेला आयोजित किया जाएगा यह मेला शासकीय कन्या महाविद्यालय सीधी के परिसर में प्रातः 11 बजे से दोपहर 3 बजे तक आयोजित होगा जिला रोजगार अधिकारी ने जानकारी देते हुए बताया कि इस मेले का आयोजन जिला प्रशासन के मार्गदर्शन में जिला रोजगार कार्यालय, औद्योगिक प्रशिक्षण संस्थान (आईटीआई) तथा जिला व्यापार एवं उद्योग केंद्र, सीधी के संयुक्त तत्वाधान में किया जा रहा है। मेले का उद्देश्य जिले के युवाओं को एक ही स्थान पर रोजगार, अप्रेन्टिसशिप और स्व-रोजगार से जुड़ी जानकारी एवं अवसर उपलब्ध कराना है इस रोजगार मेले में देश, प्रदेश और स्थानीय स्तर की विभिन्न निजी क्षेत्र की

कंपनियों की भागीदारी रहेगी। कंपनियों के प्रतिनिधि मेले में उपस्थित रहकर युवाओं से सीधे सवाद करेंगे और योग्य अभ्यर्थियों का चयन भी करेंगे। इससे युवाओं को निजी क्षेत्र में रोजगार प्राप्त करने का बेहतर अवसर मिलेगा मेले के दौरान विभिन्न विभागों द्वारा स्व-रोजगार से संबंधित योजनाओं की जानकारी देने के लिए अलग-अलग स्टॉल भी लगाए जाएंगे इन स्टॉलों के माध्यम से युवाओं को स्वरोजगार योजनाओं, प्रशिक्षण कार्यक्रमों, वित्तीय सहायता तथा उद्यमिता विकास से जुड़ी महत्वपूर्ण जानकारी प्रदान की जाएगी साथ ही युवाओं को अपना स्वयं का व्यवसाय शुरू करने के लिए आवश्यक मार्गदर्शन भी उपलब्ध कराया जाएगा जिला प्रशासन का प्रयास है कि जिले के अधिक से अधिक युवा इस मेले का लाभ उठाकर अपने भविष्य के लिए रोजगार या स्व-रोजगार का मार्ग चुन सकें। इस तरह के आयोजनों से न केवल युवाओं को रोजगार के अवसर मिलते हैं।

मध्य प्रदेश ग्रामीण बैंक के सहयोग से स्व-सहायता समूहों का बैंक लिंकेज



मीडिया ऑडिटर, सीधी (निप्र)। स्व-सहायता समूहों को आर्थिक रूप से सशक्त बनाने और उनके स्वरोजगार को बढ़ावा देने के उद्देश्य से मध्य प्रदेश ग्रामीण बैंक के सहयोग से शाखावार स्व-सहायता समूह ऋण वितरण कार्यक्रम का आयोजन किया गया यह कार्यक्रम कलेक्टर स्वरोचिष सोमवंशी तथा मुख्य कार्यपालन अधिकारी जिला पंचायत शैलेन्द्र सिंह सोलंकी के मार्गदर्शन में आयोजित हुआ कार्यक्रम का संचालन अतिरिक्त मुख्य कार्यपालन अधिकारी जिला पंचायत धनंजय मिश्रा

एवं जिला परियोजना प्रबंधक पुष्पेंद्र कुमार सिंह के निर्देशन में किया गया कार्यक्रम में मध्य प्रदेश ग्रामीण बैंक के महाप्रबंधक अनुप सक्सेना भी उपस्थित रहे और उन्होंने स्व-सहायता समूहों की महिलाओं को आर्थिक गतिविधियों के माध्यम से आत्मनिर्भर बनने के लिए प्रेरित किया प्रतीकात्मक रूप से विकासखंड मल्लीली में विकासखंड स्तरीय स्व-सहायता समूहों के लिए सीसीएल (केश क्रेडिट लिमिटेड) तथासखी स्वावलंबन व्यक्तिगत उद्यम ऋण वितरण कैंप का आयोजन किया गया।

सिगरेट पीने के विवाद में किशोर की हत्या शराब पिलाने के बहाने साथ ले गए, पत्थर मारकर दबाया गला



मीडिया ऑडिटर, सिंगरौली (निप्र)। मोरवा में सिगरेट पीने को लेकर हुए मामूली विवाद में एक 15 वर्षीय किशोर की हत्या कर दी गई पुलिस ने इस हत्याकांड की गुल्थी सुलझाते हुए मृतक के ही दो दोस्तों को गिरफ्तार किया है 9 मार्च से लापता था किशोर: साईं नगर निवासी पवन शाह 9 मार्च को रात करीब 9 बजे घर से निकला था जिसके बाद वह वापस नहीं लौटा परिजनों ने अपहरण की आशंका

जताते हुए देर रात मोरवा थाने में गुमशुदगी दर्ज कराई थी बुधवार को मोरवा-चित्तौरी मार्ग के किनारे झाड़ियों में पवन का शव मिला था पुलिस अधीक्षक मनीष खत्री ने बताया कि मुख्य आरोपी सुधांशु गुसा, पवन को अपनी बाइक पर शराब पिलाने के बहाने घर से ले गया था रास्ते में उनका दूसरा साथी इरशाद खान भी मिला गया तीनों एक सुनसान स्थान पर पहुंचे, जहां आरोपियों ने पहले पवन का गला दबाया और फिर पत्थर से हमला कर

उसकी जान ले ली। हेली के दिन हुआ था विवाद: पुलिस पूछताछ में खुलासा हुआ कि हेली के दिन सिगरेट पीने की बात को लेकर पवन और सुधांशु के बीच तीखी बहस हुई थी इसी रंजिश का बदला लेने के लिए आरोपियों ने हत्या की साजिश रची पुलिस ने दोनों आरोपियों सुधांशु गुसा और इरशाद खान को हिरासत में ले लिया है जिन्होंने अपना जुर्म कबूल कर लिया है। पवन की मौत की खबर मिलते ही आक्रोशित परिजन और स्थानीय लोग मोरवा थाने के सामने जमा हो गए और जमकर विरोध प्रदर्शन किया। स्थिति की संवेदनशीलता को देखते हुए क्षेत्र में भारी पुलिस बल तैनात किया गया है। पुलिस ने शव का पोस्टमार्टम करवाकर मामले की विस्तृत जांच शुरू कर दी है।

बुलडोजर से घर गिरा, तीन बेटियों संग दंपती खुले आसमान के नीचे; आवेदन पर करेंगे कार्रवाई



मीडिया ऑडिटर, सीधी (निप्र)। चुरहट कस्बे में एक कब्जा विवाद के बाद एक परिवार का घर बुलडोजर से ढहा दिया गया पीड़ित दंपति अपनी तीन बेटियों के साथ पिछले चार दिनों से खुले आसमान के नीचे सड़क पर रहने को मजबूर हैं पीड़ित महिला सीमा अवधिधा ने बताया कि वह इस मकान में लगभग 20 वर्षों से रह रही थीं जबकि उनके ससुर करीब 30 वर्षों से निवास कर रहे थे। उनके अनुसार, परिवार कुल मिलाकर लगभग 50 वर्षों से इस स्थान

पर रह रहा था। सीमा ने आरोप लगाया कि जमीन विवाद न्यायालय तक पहुंचा, लेकिन आर्थिक तंगी के कारण वह अपनी पैरवी ठीक से नहीं कर पाईआया परिवार। सीमा अवधिधा के अनुसार, अदालत ने केवल सुनील सिंह को मकान का कब्जा दिलाने का आदेश दिया था, घर गिराने का नहीं। उन्होंने आरोप लगाया कि इसके बावजूद सुनील सिंह ने बुलडोजर चलवाकर उनका पूरा मकान ढहा दिया, जिससे घर का सामान भी मलबे में दब गया।

अवैध परिवहन ओवरलोडिंग पर एक्शन,क्रेन-ट्रेलर जब्त चार लाख से अधिक का राजस्व वसूला

मीडिया ऑडिटर, सिंगरौली (निप्र)। परिवहन विभाग ने नियमों का उल्लंघन करने वाले मालवाहक वाहनों के खिलाफ सख्त अभियान चलाया है। जिला कलेक्टर गौरव बैनल के निर्देश और आरटीओ विक्रम सिंह के मार्गदर्शन में चेक-पॉइंट प्रभारी विभा ऊके के नेतृत्व में जिले के कई मार्गों पर सघन जांच की गई। इस अभियान के दौरान बिना वैध दस्तावेज संचालित हो रही एक क्रेन और दो ट्रिप ट्रेलर को मौके पर जब्त किया गया इसके अतिरिक्त, कई अन्य मालवाहक वाहनों पर नियमों का उल्लंघन करने के लिए चालान की कार्रवाई की गई विभाग ने स्पष्ट किया है कि अवैध परिवहन ओवरलोडिंग बिना तिरपाल सामग्री ढोना



और प्रदूषण फैलाने जैसे मामलों पर अब 'नो टॉलरेंस' नीति के तहत सख्ती से कार्रवाई की जाएगी। यह विशेष जांच अभियान परसौना चौकी से तीनगुड़ी चौकी तक पूरे मार्ग पर चलाया गया बंधा, पंचौर, उज्जैनी और झींपुर्दा जैसे क्षेत्रों में बिना तिरपाल खुले में रेत, गिट्टी, मिट्टी, कोयला और राख ढोने वाले ओवरलोड वाहनों पर भी कार्रवाई की गई परिवहन विभाग ने चेतावनी दी है कि

कार्रवाई में बाधा डालने या सहयोग न करने वालों के खिलाफ भारतीय न्याय संहिता (बीएनएस) के तहत एफआईआर दर्ज कर कठोर कानूनी कार्रवाई की जाएगी अभियान के दौरान ऑनलाइन और ऑफलाइन माध्यम से चार लाख रुपए से अधिक का शासकीय राजस्व वसूला गया मुड़वानी से झुएई नाला, परसौना से तीनगुड़ी और सरई से निगरी तक के संवेदनशील मार्गों पर विशेष निगरानी रखी जा रही है।

महुआ से आत्मनिर्भरता की राह, गजरी महुआ प्रसंस्करण केंद्र का सीईओ जिला पंचायत ने किया निरीक्षण

मीडिया ऑडिटर, सीधी (निप्र)। मझौली विकासखंड के ग्राम गजरी स्थित महुआ प्रसंस्करण केंद्र का जिला पंचायत मुख्य कार्यपालन अधिकारी शैलेन्द्र सिंह सोलंकी ने निरीक्षण किया इस दौरान उन्होंने महिमा उत्पादक समूह की महिलाओं से केंद्र के संचालन, लागत, लाभ, पैकेजिंग, ब्रांडिंग और मार्केटिंग से जुड़े विषयों पर विस्तृत चर्चा की निरीक्षण के दौरान सीईओ सोलंकी ने महिलाओं को महुआ से तैयार किए जा रहे उत्पादों के बारे में जानकारी लेते हुए उनके कार्यों की सराहना की उन्होंने सुझाव दिया कि यदि महुआ कुकीज और महुआ लड्डू की विभिन्न वैरायटी के साथ 'किड्स पैक'



भी तैयार किया जाए तो बाजार में इसकी मांग और अधिक बढ़ सकती है उन्होंने महिलाओं को उत्पादों की गुणवत्ता बनाए रखने के साथ-साथ बाजार की मांग के अनुसार उत्पादन करने की

सलाह भी दी इस अवसर पर उन्होंने कहा कि जीवन और पर्यावरण की सुरक्षा के लिए जंगलों का संरक्षण अत्यंत आवश्यक है जंगलों को बचाना हम सभी की सामूहिक

जिम्मेदारी है उन्होंने ग्रामीणों से महुआ के पेड़ों के नीचे आग न लगाने की अपील करते हुए बताया कि आग लगाने से मृदा स्वास्थ्य और पर्यावरण दोनों को नुकसान पहुंचता है जो मानव



जीवन के लिए भी हानिकारक है सीईओ सोलंकी ने महुआ संग्रहण की सुरक्षित पद्धति अपनाने पर भी जोर दिया। उन्होंने बताया कि महुआ के फूलों को जमीन पर सीधे गिरने देने के बजाय नेट के

माध्यम से संग्रहित करने से उनकी गुणवत्ता बेहतर बनी रहती है इस संबंध में उन्होंने उत्पादक समूहों को महुआ संग्रहण के लिए नेट उपलब्ध कराने का आश्वासन भी दिया।

पिता ने की लाठी मारकर एक वर्षीय बेटे की हत्या,सिर में चोट लगने से मौत

मीडिया ऑडिटर, सिंगरौली (निप्र)। माड़ा थाना क्षेत्र में एक पिता ने अपनी पत्नी से विवाद के दौरान लाठी मारकर अपने एक वर्षीय बेटे की हत्या कर दी बच्चे को गंभीर चोट लगने के बाद इलाज के दौरान उसकी मौत हो गई पुलिस ने आरोपी पिता को खिलाफ पिता रमाशंकर सिंह गोंड को गिरफ्तार कर जेल भेज दिया है। माड़ा थाना प्रभारी निरीक्षक शिवपूजन मिश्रा ने बताया कि यह घटना 5 मार्च 2026 को शाम करीब 5 बजे बसौड़ा गांव में हुई रमाशंकर उर्फ रामाशंकर सिंह गोंड का अपनी पत्नी से घरेलू बात को लेकर विवाद हो गया था विवाद बढ़ने पर उसने बांस की लाठी से पत्नी को मारना शुरू कर दिया आरोपी पिता को गिरफ्तार कर ले जाते पुलिसकर्मी इसी दौरान लाठी

उसके एक वर्षीय बेटे रियास सिंह गोंड के सिर में लग गई बच्चे को गंभीर अंदरूनी चोटें आई परिजन उसे उपचार के लिए जिला अस्पताल टूंगा सेंटर बंदूने ले गए जहां इलाज के दौरान रियास को मौत हो गई। माड़ा थाना पुलिस ने आरोपी पिता के खिलाफ अपराध क्रमांक 129/2026, धारा 103(1) बीएनएस के तहत मामला दर्ज किया था। घटना के बाद आरोपी फरार हो गया था। माड़ा पुलिस ने बुधवार को आरोपी रमाशंकर सिंह गोंड (28) निवासी बसौड़ा को गिरफ्तार कर न्यायालय में पेश किया जहां से उसे जेल भेज दिया गया इस कार्रवाई में थाना प्रभारी शिवपूजन मिश्रा सहित पुलिस टीम के कई अधिकारियों व कर्मचारियों की महत्वपूर्ण भूमिका रही।

देवकीनंदन ठाकुर की कथा 17 मार्च से भागवत से पहले निकाली पदयात्रा; संतों पर फूल बरसाकर स्वागत किया

मीडिया ऑडिटर, शिवपुरी (निप्र)। बलारी माता मंदिर से खेड़ापति हनुमान मंदिर तक एक पदयात्रा निकाली गई खेड़ापति पीठाधीश्वर महामंडलेश्वर स्वामी नीलमणिदास जी महाराज के सानिध्य में आयोजित इस यात्रा में बड़ी संख्या में श्रद्धालु, साधु-संत और महिलाएं शामिल हुईं यह पदयात्रा बलारी माता मंदिर से शुरू होकर शहर के विभिन्न मार्गों से गुजरी और खेड़ापति हनुमान मंदिर पर समाप्त हुई। मार्ग में कई स्थानों पर श्रद्धालुओं ने पुष्पवर्षा कर संतों का स्वागत किया। इस अवसर पर महामंडलेश्वर स्वामी नीलमणिदास जी महाराज ने अपने संबोधन में कहा कि नई पीढ़ी पाश्चात्य संस्कृति के प्रभाव में अपने मूल संस्कारों और त्योहारों को भूल रही है उन्होंने गुड़ी पड़वा को हिंदू नववर्ष का



प्रतीक बताते हुए कहा कि ऐसे आयोजन समाज को अपनी सांस्कृतिक जड़ों और परंपराओं से जोड़ने का उद्देश्य रखते हैं।

स्वामी नीलमणिदास जी महाराज ने बताया कि आगामी 17 मार्च से शिवपुरी में 1000 सहस्त्र चंडी महायज्ञ का आयोजन किया

जाएगा इसी के साथ विश्वविख्यात कथा व्यास देवकीनंदन ठाकुर जी महाराज के श्रीमुख से श्रीमद् भागवत कथा



भी सुनाई जाएगी। मोहित दास जी महाराज ने इस आयोजन को समाज में समरसता और एकता का संदेश देने वाला बताया।

उन्होंने कहा कि यह धर्म और संस्कृति के प्रति लोगों को जागरूक करने का एक प्रयास है।

महिला नेतृत्व की मिसाल अलका चौहथा संभाल रही संकुल शैक्षिक समन्वयक की जिम्मेदारी

मीडिया ऑडिटर, एमसीबी (निप्र)। शिक्षा के क्षेत्र में महिलाएं अपनी प्रतिभा, परिश्रम और नेतृत्व क्षमता के बल पर लगातार नई पहचान बना रही हैं जिले के मनेंद्रगढ़ क्षेत्र में प्राथमिक शाला बार्ड क्रमांक 09 की प्रधान पाठक अलका चौहथा भी ऐसी ही प्रेरणादायी महिला हैं जो अपने समर्पण और कार्यकुशलता से शिक्षा व्यवस्था को मजबूत बनाने में महत्वपूर्ण भूमिका निभा रही हैं 20 मई 2025 से नियुक्त अलका चौहथा वर्तमान में जनजातीय कल्याण विभाग के अंतर्गत संकुल शैक्षिक समन्वयक के रूप में कार्यरत हैं जिले में कार्यरत 28 संकुल शैक्षिक समन्वयकों में वे एकमात्र महिला संकुल शैक्षिक समन्वयक हैं यह उपलब्धि न केवल उनके लिए गौरव का विषय है बल्कि जिले की कई महिला शिक्षकों के लिए भी प्रेरणा का स्रोत बन गई है संकुल शैक्षिक समन्वयक शिक्षा व्यवस्था में एक महत्वपूर्ण कड़ी

के रूप में कार्य करता है इस पद का मुख्य उद्देश्य विद्यालयों की शैक्षणिक गुणवत्ता में सुधार करना शिक्षकों को आवश्यक मार्गदर्शन देना और विद्यार्थियों के अधिगम स्तर को बेहतर बनाना होता है अलका चौहथा अपने संकुल के अंतर्गत आने वाले विद्यालयों का नियमित भ्रमण कर शिक्षण-अधिगम प्रक्रिया का निरीक्षण करती हैं और शिक्षकों को नई शिक्षण पद्धतियों प्रभावी पाठ योजना तथा गतिविधि आधारित शिक्षण अपनाने के लिए प्रेरित करती हैं इसके साथ ही वे समय-समय पर शिक्षकों को बैठक, प्रशिक्षण और शैक्षणिक कार्यशालाओं का आयोजन कर उनकी क्षमता बढ़ाने का प्रयास करती हैं विद्यार्थियों के अधिगम स्तर और शैक्षणिक परिणामों में सुधार के लिए वे विभिन्न योजनाएं तैयार करती हैं तथा शासन द्वारा संचालित शैक्षणिक योजनाओं और कार्यक्रमों के प्रभावी क्रियान्वयन को भी सुनिश्चित करती हैं।

दो बच्चियों से बेड टच चॉकलेट का लालच देकर अश्लील हरकत करने का आरोप



मीडिया ऑडिटर, शिवपुरी (निप्र)। फिजिकल थाना क्षेत्र में दो छह वर्षीय बच्चियों के साथ बदसलूकी का मामला सामने आया है शाम हुई इस घटना के बाद परिजनों और स्थानीय लोगों में काफी नाराजगी देखी गई गुस्साए परिजनों ने आरोपी बच्ची साहू को पकड़ लिया और उसे सीधे थाने ले गए आरोप है कि बच्चियां घर के बाहर गली में खेल रही थीं इसी दौरान एक युवक ने उन्हें चॉकलेट देने का लालच दिया और उनके साथ गलत तरीके से छेड़छाड़ की घटना के बाद एक बच्ची घर पहुंची और अपने परिजनों को पूरी बात बताई इसके बाद परिजन तुरंत मौके पर पहुंचे वहां दूसरी बच्ची ने भी युवक की

हरकत के बारे में बताया इसके बाद लोगों ने आरोपी को पकड़ लिया और उसे लेकर थाने पहुंच गए घटना की खबर मिलते ही बड़ी संख्या में लोग थाने के बाहर इकट्ठा हो गए लोगों ने आरोपी के खिलाफ सख्त कार्रवाई की मांग करते हुए हंगामा शुरू कर दिया कुछ लोग आरोपी का जुलूस निकालने की मांग भी कर रहे थे।

जिससे माहौल तनावपूर्ण हो गया स्थिति संभालने के लिए फिजिकल थाना प्रभारी नम्रता भदोरिया सबसे पहले मौके पर पहुंचीं और लोगों को शांत करने की कोशिश की इसके बाद कोतवाली थाना प्रभारी कुपाल सिंह राठीड़ भी थाने पहुंचे।

टीचर ने स्टूडेंट से की छेड़खानी छोटी-बहन ने मचाया शोर

मीडिया ऑडिटर, बिलासपुर (निप्र)। बिलासपुर में एक टीचर दही मांगने के बहाने किसान के घर में घुस गया इस दौरान उसने नाबालिग छात्रा को कमरे में ले जाकर छेड़खानी की उसकी हरकतों को देखकर छात्रा की छोटी बहन ने हिम्मत दिखाते हुए शोर मचाया लोगों की भीड़ जुटती इससे पहले ही शिक्षक मौका पाकर भाग निकला इस मामले में पुलिस ने केस दर्ज कर आरोपी टीचर को गिरफ्तार कर लिया है घटना पंचपेड़ी थाना क्षेत्र की है जांजगीर-चांपा जिले के पामगढ़ ग्राम सिराई निवासी शिक्षक रोहित पटेल (50) सरकारी स्कूल में शिक्षक है उसकी पॉस्टिंग बिलासपुर जिले के पंचपेड़ी में है वह रोजाना अपने गांव से स्कूल आना-जाना करता है। पंचपेड़ी क्षेत्र में रहने वाली दसवीं की छात्रा के घर पहुंचा इस दौरान दही मांगने का बहाना बनाकर अंदर चला गया।

घर पर उस समय किसान की दो बेटियां अकेली थीं छात्रा को अकेली देखकर शिक्षक की बुरी नियत उस पर पड़ी उसने चालाकी दिखाते हुए बड़ी बहन को बुलाकर घर के एक कमरे में ले गया कमरे में पहुंचते ही उसने छात्रा के साथ छेड़खानी शुरू कर दी छात्रा ने जब विरोध किया, तो उसने उसका मुंह दबा दिया छोटी बहन ने दिखाई हिम्मत, शिक्षक इसी बीच बड़ी बहन की आवाज सुनकर पास ही मौजूद छोटी बहन कमरे तक पहुंच गई उसने शिक्षक द्वारा जबरदस्ती करते देख शोर मचाना शुरू कर दिया। लोगों की भीड़ जुटती इससे पहले ही आरोपी शिक्षक घर से निकल कर भाग निकला। घटना के बाद छात्राओं के परिजनों ने थाने पहुंच कर शिक्षक के खिलाफ रिपोर्ट दर्ज कराई। पुलिस ने केस दर्ज कर आरोपी टीचर को गिरफ्तार कर जेल भेज दिया है।

डिड़ओ पर गबन-भ्रष्टाचार का आरोप...जांच कमेटी पर सवाल संयुक्त संचालक को बनाया जांच अधिकारी कमेटी से 7 दिन में मांगी रिपोर्ट

म शिक्षा विभाग में अनुकंपा नियुक्ति अटैचमेंट और प्रमोशन के साथ ही गबन और भ्रष्टाचार के आरोप में जिला शिक्षा अधिकारी विजय टांडे और उनका स्टाफ विवादों में है कांग्रेस नेता और पूर्व जिला पंचायत सदस्य अंकित गौरहा की शिकायत के बाद संभागीय संयुक्त संचालक ने अनुकंपा नियुक्ति और प्रतिनियुक्ति प्रक्रिया में हुई गड़बड़ी की जांच के लिए तीन सदस्यीय कमेटी बनाई है कमेटी को 7 दिन में रिपोर्ट देने के निर्देश दिए गए हैं अब कांग्रेस नेता ने जांच के बिंदु तय करने के साथ ही जांच कमेटी को लेकर सवाल उठाया है उन्होंने यह भी चेतावनी दी है कि अगर दोषियों को बचाने के लिए षड्यंत्र किया गया तो वे आंदोलन करेंगे। डीईओ पर वित्तीय अनियमितता और नियुक्तियों में गड़बड़ी के आरोप डीईओ विजय टांडे और सुनील



यादव पर पद का दुरुपयोग करते हुए वित्तीय अनियमितता और नियुक्तियों में गड़बड़ी के आरोप है इस मामले में संयुक्त संचालक शिक्षा सभाग बिलासपुर ने 6 मार्च को आदेश जारी किया है। जेडी ने मामले की गंभीरता को देखते हुए तीन सदस्यीय जांच टीम गठित की है जांच टीम में जांजगीर-चांपा के डीईओ अशोक सिन्हा, जेडी कार्यालय बिलासपुर के जेके शास्त्री और डीईओ बिल्हा भूपेन्द्र कौशिक शामिल हैं इन अधिकारियों को निर्देश दिया गया है कि शिकायतों

की जांच करके 7 दिनों के अंदर अपनी राय और जांच रिपोर्ट पेश करे शिकायतकर्ता अंकित गौरहा ने संयुक्त संचालक द्वारा गठित की गई जांच समिति पर सवाल उठाए हैं उनका कहना है कि डीईओ के अधीनस्थ कार्यरत बिल्हा बीईओ भूपेन्द्र कौशिक को जांच टीम में शामिल किया गया है ऐसे में सवाल उठता है कि बीईओ अपने से बड़े पद पर कार्यरत अधिकारी के खिलाफ रिपोर्ट कैसे दे सकता है दरअसल, इससे पहले कोटा बीईओ रहते हुए विजय टांडे पर

एक महिला ने मृत शिक्षक पति के रुके हुए वेतन और अन्य भुगतान के बदले 1.35 लाख रुपए रिश्तत मांगने की शिकायत की थी कलेक्टर ने मामले में जांच के निर्देश दिए थे जांच के लिए गठित टीम में बिल्हा बीईओ भूपेन्द्र कौशिक समेत अन्य सदस्य थे समिति ने डीईओ को जांच के कि टांडे के कोटा बीईओ रहने के दौरान भुक्त देवेंद्र कुमार पालके को 495420 वेतन भुगतान और 3540000 वर्दी धुलाई भत्ता देने का मामला सामने आया था इस पूरे मामले में उनकी भूमिका भी संदिग्ध थी उन्होंने कार्यकाल में पदस्थ भुक्त को गोपनीय मेकर और चेकर आईडी दे रखी थी वित्तीय शक्तियां देकर कर्मचारियों का वेतन भी भुक्त से ही बनवा रहे थे, जिससे लाखों रुपए वेतन के माध्यम से निकाले

खेल प्रतियोगिताओं के साथ उत्साहपूर्वक मनाया गया अंतरराष्ट्रीय महिला दिवस, महिलाओं ने दिखाया दमखम

मीडिया ऑडिटर, एमसीबी (निप्र)। अंतरराष्ट्रीय महिला दिवस के अवसर पर जिला प्रशासन भरतपुर और युवा खेल विभाग के संयुक्त तत्वावधान में स्वामी आत्मानंद विद्यालय, में एक गरिमामय और उत्साहपूर्ण कार्यक्रम का आयोजन किया गया इस आयोजन का मुख्य उद्देश्य महिलाओं के सम्मान, सशक्तिकरण और उनकी प्रतिभा को प्रोत्साहित करना था विभिन्न खेल प्रतियोगिताओं के माध्यम से जिले की महिलाओं ने अपनी शानदार प्रतिभा का प्रदर्शन किया। कार्यक्रम की शुभ्रारंभ छत्रीसगढ़ महतारी के चित्र पर दीप प्रज्वलन और पूजा-अर्चना के साथ हुई दिया शर्मा ने दीप मंत्र प्रस्तुत कर कार्यक्रम की विधिवत शुरुआत की इसके बाद कबड्डी, बॉलीबॉल, शतरंज, 100 मीटर दौड़, गोला फेंक और लंबी कूद जैसी विभिन्न खेल प्रतियोगिताओं का आयोजन किया गया। 100 मीटर दौड़ में खड़वां की कौशल्या ने प्रथम, मनेंद्रगढ़ की



माही ने द्वितीय और खड़वां की फूल कुमारी ने तृतीय स्थान प्राप्त किया। गोला फेंक प्रतियोगिता में खड़वां की पार्वती ने प्रथम, राजकुमारी (खड़वां) ने द्वितीय और अमृता ने तृतीय स्थान हासिल किया। लंबी कूद प्रतियोगिता में मनेंद्रगढ़ की माही ने प्रथम, अनीशा ने द्वितीय और राजकुमारी (खड़वां) ने तृतीय स्थान प्राप्त किया। मुख्य अतिथि नगर पालिका परिषद मनेंद्रगढ़ की अध्यक्ष प्रतिभा यादव ने कार्यक्रम में भाग लेने वाली सभी महिलाओं को प्रोत्साहित किया और कहा कि महिलाओं की भागीदारी और सशक्तिकरण से ही समाज और राष्ट्र का समग्र विकास संभव है विशिष्ट अतिथियों के रूप

में नगर पंचायत खोंगापानी की अध्यक्ष ललिता यादव जनपद पंचायत मनेंद्रगढ़ की अध्यक्ष जानकी कुसरो और नगर पंचायत झगरखंड की अध्यक्ष रीमा यादव उपस्थित रहीं। कार्यक्रम के सफल आयोजन में जिला खेल अधिकारी विनोद जायसवाल और उनके सहयोगियों का महत्वपूर्ण योगदान रहा कार्यक्रम का संचालन शिवकुमार चौधरी ने किया जबकि अंत में जिला खेल सहायक अधिकारी रणधीर सिंह ठाकुर ने सभी का आभार व्यक्त किया। इस अवसर पर जिला प्रशासन और खेल विभाग के अधिकारी, कर्मचारी तथा बड़ी संख्या में प्रतिभागी उपस्थित रहे।

बच्चों को दिया जा रहा था गंदा पानी एबीवीपी कार्यकर्ताओं ने जताई थी आपत्ति



मीडिया ऑडिटर, शिवपुरी (निप्र)। यूआईटी कॉलेज परिसर में छात्रों को दिए जा रहे पेयजल की खराब गुणवत्ता ने मामला सामने आया है अखिल भारतीय विद्यार्थी परिषद (एबीवीपी) के हस्तक्षेप के बाद कॉलेज प्रशासन ने 24 घंटे के भीतर पानी की टंकियों की सफाई कराई एबीवीपी पदाधिकारियों ने परिसर में स्थित पानी की टंकियों का निरीक्षण किया इस दौरान कई टंकियों में गंदगी, कचरा और पॉलिथीन पाई गई इसके अतिरिक्त, कुछ टंकियों पर ढक्कन भी नहीं लगे थे जिससे छात्रों के स्वास्थ्य पर प्रतिकूल प्रभाव पड़ने की आशंका

थी विद्यार्थी परिषद द्वारा इस मामले को गंभीरता से उठाए जाने के बाद यूआईटी प्रशासन तुरंत हरकत में आया प्रशासन ने कार्रवाई करते हुए मात्र 24 घंटे के भीतर सभी पानी की टंकियों की सफाई सुनिश्चित की निरीक्षण के समय एबीवीपी अध्यक्ष आयुष दुबे के साथ शुभम धाकड़, अनमोल रावत, अभिषेक वर्मा, प्रशांत धाकड़, प्रशांत कटार, अभिषेक ओझा, सुमित कुशवाहा, उदय आर्य सहित अन्य छात्र मौजूद थे इस संबंध में एबीवीपी अध्यक्ष आयुष दुबे ने कहा कि अखिल भारतीय विद्यार्थी परिषद हमेशा छात्रों के हितों के लिए प्रतिबद्ध रही है।

गैस सिलेंडर की किल्लत एजेंसी स्टाफ ने कहा- ब्लैक में 2500 रुपए तक बिक रहा सिलेंडर



मीडिया ऑडिटर, शिवपुरी (निप्र)। एलपीजी गैस सिलेंडर की कमी के कारण उपभोक्ताओं को भारी परेशानी का सामना करना पड़ रहा है पिछले दो दिनों से गैस एजेंसियों पर लोगों की भीड़ है लेकिन सप्लाई न होने के कारण उन्हें खाली हाथ लौटना पड़ रहा है हालात यह हैं कि शहर में घरेलू सिलेंडरों की कालाबाजारी की शिकायतें सामने आ रही हैं वहीं कर्मशियल गैस की आपूर्ति पूरी तरह तप हो गई है शहर की कई गैस एजेंसियों के बाहर लोग सिलेंडर की तलाश में भटकते देखे गए फतेहपुर निवासी समीर सिंह ने बताया कि जब वे एक गैस एजेंसी पर

सिलेंडर लेने पहुंचे तो कर्मचारियों ने उन्हें यह कहकर लौटा दिया कि 'हमारे पास सिलेंडर नहीं हैं कलेक्टर से मांगो' इस जवाब के कारण मौके पर कुछ देर के लिए बहस की स्थिति भी बन गई। सर्वर डाउन और नंबर बंद होने से बुकिंग में परेशानी एजेंसी कर्मचारियों का तर्क है कि सर्वर डाउन होने और पीछे से पर्याप्त सप्लाई न मिलने के कारण गैस उपलब्ध नहीं हो पा रही है इसके अलावा, गैस बुकिंग के लिए जारी किए गए कई फोन नंबर भी अस्थायी रूप से बंद आ रहे हैं जिससे उपभोक्ताओं को गैस बुक कराने में भी दिक्कतों का सामना करना

पड़ रहा है 60 रुपए महंगा हुआ सिलेंडर, ब्लैक में 2500 तक कीमत बाजार में गैस की कमी के बीच कालाबाजारी की शिकायतें भी सामने आ रही हैं। कुछ उपभोक्ताओं का आरोप है कि घरेलू सिलेंडर ब्लैक में 2500 रुपए तक में बेचे जा रहे हैं इस बीच घरेलू एलपीजी गैस सिलेंडर की कीमतों में भी 60 रुपए की वृद्धि हुई है, जिसके बाद अब वह 983 रुपए में मिल रहा है। कर्मशियल सप्लाई 3 दिन से ठप लकड़ी पर खाना बनाने को मजबूर लोग पिछले तीन दिनों से कर्मशियल एलपीजी सिलेंडरों की सप्लाई भी प्रभावित है और अब यह पूरी तरह बंद बताई जा रही है इससे शादी के सोजन में होटल, रेस्टोरेंट, डेयरी और मैरिज गार्डन संचालकों की मुश्किलें काफी बढ़ गई हैं गैस की इस किल्लत के कारण शहर के कई घरों में लोगों को मजबूरन लकड़ियों और चूल्हों पर खाना बनाना पड़ रहा है।

सराफा कारोबारी पिता-पुत्र ने बंधक बनाकर की मारपीट नगरपरिषद के पूर्व अध्यक्ष है आरोपी

मीडिया ऑडिटर, नर्मदापुरम (निप्र)। माखननगर नगर परिषद के पूर्व अध्यक्ष और सराफा व्यापारी पिता-पुत्र पर एक टेंट हाउस संचालक को बंधक बनाकर मारपीट करने का मामला सामने आया है ग्राम सोनतलाई निवासी टेंट हाउस व्यापारी बृजमोहन यादव की शिकायत पर माखननगर थाने में कांग्रेस नेता मिलन डेरिया और उनके बेटे अमन डेरिया के खिलाफ मारपीट और बंधक बनाने की धाराओं में केस दर्ज किया गया है पुलिस के अनुसार पूरा मामला उधारी के पैसों के लेनदेन से जुड़ा हुआ है बृजमोहन यादव ने अपनी शिकायत में बताया कि वह टेंट हाउस का व्यवसाय करता है और अमन डेरिया ने उसके खिलाफ चेक

बाउंस का केस लगाया था इस मामले में 6 मार्च 2026 को नर्मदापुरम न्यायालय में पेशी थी वहीं समर्थ डेरिया से मुलाकात हुई जिसने उसे समझौते के लिए माखननगर स्थित दुकान पर आने को कहा शिकायतकर्ता के अनुसार 10 मार्च की रात करीब 8 बजे वह अमन डेरिया की दुकान पर पहुंचा वहां करीब 1 लाख रुपए का हिसाब बताया गया। बृजमोहन यादव ने कहा कि वह 60 हजार रुपए पर 2.5 प्रतिशत के हिसाब से ढाई साल का ब्याज देने के लिए तैयार है। इसी बात को लेकर विवाद शुरू हो गया आरोप है कि अमन डेरिया ने उसे गालियां देना शुरू कर दीं। इसके बाद मिलन डेरिया ने दुकान का गेट बंद कर दिया और उसके हाथ पकड़ लिए।

पीएम किसान उत्सव दिवस के साथ किसानों को मिलेगा तोहफा, डीबीटी से जारी होगी 22वीं किस्त

मीडिया ऑडिटर, एमसीबी (निप्र)। प्रधानमंत्री किसान सम्मान निधि योजना के तहत जिले के किसानों के लिए बड़ी खुशखबरी है 13 मार्च 2026 को प्रधानमंत्री नरेंद्र मोदी असम के गुवाहाटी से देशभर के किसानों के खातों में योजना की 22वीं किस्त जारी करेंगे इस अवसर पर जिले के 28,145 किसानों को प्रत्यक्ष लाभ अंतरण के माध्यम से कुल 5.63 करोड़ रुपये की राशि सीधे उनके बैंक खातों में भेजी जाएगी उप संचालक कृषि कार्यालय मनेंद्रगढ़ से प्राप्त जानकारी के



अनुसार प्रत्येक पात्र किसान के

खाते में 2,000 रुपये की राशि

जमा होगी यह आर्थिक सहायता

किसानों को कृषि कार्यों के लिए दी जाती है जिससे वे खेती से जुड़े आवश्यक खर्चों को आसानी से पूरा कर सकें। भारत सरकार के निर्देशानुसार इस दिन जिले में 'पीएम किसान उत्सव दिवस' भी मनाया जाएगा कार्यक्रम के तहत ग्राम पंचायत स्तर पर किसान गोष्ठियों का आयोजन किया जाएगा जिसमें किसानों को योजना से संबंधित जानकारी दी जाएगी साथ ही प्रधानमंत्री के कार्यक्रम का सीधा प्रसारण (वेबकास्ट) भी किसानों को दिखाया जाएगा। कृषि विभाग

ने जिले के किसानों से अपील की है कि योजना का लाभ सुचारू रूप से प्राप्त करने के लिए आवश्यक प्रक्रियाएं समय पर पूरी कर लें इसके लिए किसानों को e-KYC पूरा करना बैंक खाते को आधार से लिंक करना, आधार सीडिंग करवाना तथा AgriStack पोर्टल पर Farmer ID बनवाना जरूरी है। इन सभी प्रक्रियाओं के लिए किसान अपने नजदीकी लोक सेवा केंद्र, किसान चौंस सेंटर या विकासखंड स्तर के ग्रामीण कृषि विस्तार अधिकारी से संपर्क कर सकते हैं।

खरगोन में कुएं में मिले 3 बच्चों के शव:माता-पिता गए थे मजदूरी करने



मीडिया ऑडिटर, खरगोन (निप्र)। खरगोन जिले के सनावद थाना क्षेत्र के अंतर्गत मलगांव और भोमवाड़ा के बीच एक खेत के कुएं से तीन बच्चों के शव बरामद हुए हैं। घटना के वक्त बच्चों के माता-पिता मजदूरी करने गए हुए थे। सूचना मिलने पर पुलिस और प्रशासनिक अधिकारियों ने मौके पर पहुंचकर शवों को पोस्टमार्टम के लिए भेज दिया है और मामले की जांच शुरू कर दी है। प्राप्त जानकारी के अनुसार, मलगांव निवासी मुकेश भूमोयिया के खेत में एक परिवार मजदूरी करने के लिए आया था और यहीं रहता था। घटना के समय बच्चों के परिजन मजदूरी पर गए हुए थे और तीनों बच्चे घर पर थे। खेत में पहुंचे अन्य लोगों ने कुएं में बच्चों के शव देखे, जिसके बाद तत्काल पुलिस को इसकी सूचना दी गई।

मृतकों में 20 दिन का शिशु भी शामिल : कुएं से बरामद किए गए तीनों बच्चों की उम्र बेहद कम है।

मृतकों में शामिल : करण (उम्र 4 वर्ष), अर्जुन (उम्र 2.5 वर्ष), एक 20 दिन का शिशु, अधिकारी मौके पर पहुंचे, मामले की जांच जारी, सूचना मिलते ही बड़वाह एसडीओपी अर्चना रावत और सनावद टीआई धर्मेन्द्र यादव घटनास्थल पर पहुंचे। इनके साथ तहसीलदार केसी सोलंकी भी मौके पर मौजूद रहे। पुलिस ने शवों को कुएं से बाहर निकालकर पोस्टमार्टम के लिए सनावद अस्पताल भेज दिया है। फिलहाल पुलिस इस घटना के सभी पहलुओं पर विस्तृत जानकारी जुटा रही है।

बैतूल में नाबालिग का अपहरण और दुष्कर्म 10 दिन बाद आरोपी गिरफ्तार



मीडिया ऑडिटर, बैतूल (निप्र)। बैतूल बाजार पुलिस ने एक नाबालिग लड़की का अपहरण कर उसके साथ दुष्कर्म करने के आरोपी को गिरफ्तार कर लिया है। पुलिस ने घटना की सूचना मिलने वाले दिन ही पीड़िता को सुरक्षित बरामद कर लिया था, जबकि फरार आरोपी को 10 दिन बाद घेराबंदी कर पकड़ा गया। आरोपी को आज (बुधवार) न्यायालय में पेश किया जाएगा। बैतूल बाजार थाने में 1 मार्च को सूचना मिली थी कि एक नाबालिग बालिका को कोई अज्ञात व्यक्ति बहला-फुसलाकर ले गया है। मामले की गंभीरता को देखते हुए पुलिस ने तुरंत अपहरण की एफआईआर दर्ज की और संभावित स्थानों पर तलाश शुरू कर दी।

ससुद्रा जोड़ हाईवे पर मिली थी पीड़िता, बताई आपबीती : थाना प्रभारी अंजना धुर्वे के नेतृत्व में पुलिस टीम ने सक्रियता दिखाते हुए उसी दिन नाबालिग को ससुद्रा जोड़ हाईवे के पास से सुरक्षित बरामद कर लिया था। पूछताछ के दौरान बालिका ने पुलिस को बताया कि उनपेठ निवासी आमप्रकाश धुर्वे उसे बहला-फुसलाकर ले गया था और उसके साथ दुष्कर्म किया। पीड़िता के बयानों के आधार पर पुलिस ने मामले में दुष्कर्म और पाँक्सो एक्ट की धाराएं बढ़ाईं।

मुखबिर की सूचना पर गांव से पकड़ाया फरार आरोपी : घटना के बाद से ही आरोपी आमप्रकाश धुर्वे पुलिस से छिपकर फरार चल रहा था। 10 मार्च की सुबह पुलिस को मुखबिर से सटीक सूचना मिली कि आरोपी अपने घर (ग्राम उनपेठ) आया हुआ है। सूचना की तत्पश्चात ही पुलिस टीम ने गांव पहुंचकर घेराबंदी की और आरोपी को गिरफ्तार कर लिया।

कार्रवाई में इन पुलिसकर्मियों की रही भूमिका : इस पूरी कार्रवाई में थाना प्रभारी निरीक्षक अंजना धुर्वे, उपनिरीक्षक रमेश ठाकुर, महिला आरक्षक अंकिता शर्मा, आरक्षक नितिन चौहान, अनिरुद्ध यादव, माखनपाल (थाना बैतूल बाजार), प्रधान आरक्षक राजकुमार, आरक्षक विनोद साहू और सैनिक मुशीलाल (थाना साईखेड़ा) की महत्वपूर्ण भूमिका रही।

नीमच में पारा 36 डिग्री पार:शुष्क मौसम और तेज धूप से बढ़ा तापमान



मीडिया ऑडिटर, नीमच (निप्र)। नीमच जिले में मार्च के महीने में ही गर्मी का प्रकोप तेज हो गया है। बुधवार को जिले का अधिकतम तापमान 36 डिग्री सेल्सियस दर्ज किया गया। पिछले एक सप्ताह से तापमान में हो रही निरंतर वृद्धि के कारण के साथ-साथ अब रातों के तापमान में भी बढ़ोतरी देखी जा रही है। ती तपिश के कारण दोपहर 12 बजे के बाद सड़कों पर सन्नाटा पसरने लगा है। नीमच शहर सहित मनासा, रामपुरा, कुकड़ेवर, जावद और सिंगोली क्षेत्रों में लोग केवल आवश्यक कार्यों के लिए ही घरों से बाहर निकल रहे हैं। बाजारों में अब केवल सुबह और शाम के समय ही चहल-पहल देखी जा रही है। बढ़ती गर्मी से बचने के लिए नागरिक विभिन्न सुस्था उपाय अपना रहे हैं। दुपहिया वाहन चालक चेहरों पर रुमाल और गमछ बांधकर निकल रहे हैं, वहीं महिलाएं स्कार्फ का उपयोग कर रही हैं। डिहाइड्रेशन से बचने के लिए बाजारों में गन्ने का रस, छछ, लस्सी और अन्य शीतल पेय पदार्थों की दुकानों पर ग्राहकों की भीड़ बढ़ गई है।

नरवाई जलाने पर किसान पर लगा 15 हजार का जुर्माना

खंडवा में ग्रामीणों की सूचना पर पहुंचे पटवारी ने बनाया पंचनामा

मीडिया ऑडिटर, खंडवा (निप्र)। खंडवा में खेतों में नरवाई जलाने के मामलों को गंभीरता से लेते हुए प्रशासन ने कार्रवाई शुरू कर दी है। पंधाना तहसील के ग्राम पाबई खुर्द में गेहूं की नरवाई जलाने पर एक किसान पर 15 हजार रुपए का जुर्माना लगाया गया है। साथ ही कृषि विभाग ने किसानों से नरवाई नहीं जलाने की अपील की है।

नरवाई जलाने के मामलों पर प्रशासन की सख्ती : जिले में लगातार खेतों में नरवाई जलाने की घटनाएं सामने आ रही हैं। इसे देखते हुए प्रशासन ने ऐसे मामलों को गंभीरता से लेते हुए कार्रवाई शुरू कर दी है। अधिकारियों का कहना है कि खेतों में नरवाई जलाने से पर्यावरण और जमीन दोनों को नुकसान पहुंचता है।

नरवाई जलाने से मिट्टी की उर्वरता को नुकसान : कृषि विज्ञान केंद्र के



वैज्ञानिकों ने बताया कि खेतों में नरवाई जलाने से मिट्टी की उर्वरता पर बुरा असर पड़ता है। इससे जमीन की ऊपरी परत को नुकसान होता है, जिसमें पौधों के लिए जरूरी पोषक तत्व मौजूद रहते हैं।

उपयोगी सूक्ष्म जीव आग में हो जाते हैं नष्ट : उपसंचालक कृषि निदेश

यादव के अनुसार, खेत की ऊपरी मिट्टी में पौधों के लिए आवश्यक पोषक तत्व और कई तरह के उपयोगी सूक्ष्म जीव होते हैं। जब खेत में नरवाई को आग लगाई जाती है तो ये सूक्ष्म जीव नष्ट हो जाते हैं। इससे जमीन की गुणवत्ता प्रभावित होती है।

जमीन कठोर हो जाती है, पानी

मेरिका-ईरान युद्ध- 4 लाख टन बासमती चावल फंसा रायसेन का चावल ईरान, ईराक, जॉर्डन कुवैत

मीडिया ऑडिटर, रायसेन (निप्र)। मध्य प्रदेश के बासमती चावल कारोबार पर अमेरिका-ईरान इजरायल युद्ध का बड़ा असर पड़ा है। युद्ध के कारण निर्यात पूरी तरह ठप हो गया है, जिससे करीब 4 लाख टन चावल रास्ते में फंसा हुआ है। निर्यात रुकने और नई मांग न होने के कारण घरेलू बाजार में बासमती चावल की कीमतों में प्रति क्विंटल 1000 रुपये तक की गिरावट दर्ज की गई है। युद्ध का असर कृषि व्यापार पर भी पड़ने लगा है। रायसेन जिले का बासमती चावल ईरान, ईराक, जॉर्डन, कुवैत, दुबई समेत खाड़ी देशों में बड़ी मात्रा में निर्यात होता है।

स्थानीय व्यापारी यह चावल एक्सपोर्टर्स को उपलब्ध कराते हैं। कृषि उपज मंडी के व्यापारी मनोज सोनी ने बताया कि खाड़ी देशों से मांग में कमी के संकेत मिल रहे हैं। यदि निर्यात प्रभावित रहा तो पूरा बासमती धान के दाम 300 से



500 रुपए प्रति क्विंटल तक गिर सकते हैं। इसका सीधा असर किसानों पर पड़ेगा। मध्य एशिया में जारी इस संघर्ष का सीधा प्रभाव भारत के बासमती चावल व्यापार पर पड़ रहा है। पिछले दो दिनों से निर्यात पूरी तरह से रुका हुआ है, जिससे बाजार में मांग में भारी

कमी आई है।

ईरान सहित खाड़ी देशों में बासमती सेला 1509, 1121, सुगंधा और शरवती जैसे चावलों की अत्यधिक मांग रहती है, लेकिन मौजूदा हालात के चलते चावल के कंसाइन्मेंट सटपुद या बंदरगाहों में फंसे हुए हैं। रायसेन

जिले से भी बड़ी मात्रा में बासमती चावल का विदेशों में निर्यात होता है। राइस मिलर एसोसिएशन के सदस्य सचिन वर्मा ने बताया कि अंतरराष्ट्रीय परिस्थितियों के कारण बासमती चावल के निर्यात पर लगने वाला टैक्स बढ़ गया है, जिससे निर्यात कारोबार बुरी तरह प्रभावित हो रहा है।

सचिन वर्मा ने आगे बताया कि भारत से बड़ी मात्रा में बासमती चावल ईरान सहित कई देशों में निर्यात किया जाता है। हालांकि, युद्ध और समुद्री रास्तों में अनिश्चितता के कारण व्यापारियों की मुश्किलें काफी बढ़ गई हैं। पहले जहां एक कंटेनर का शिपिंग खर्च लगभग 2000 डॉलर था, वहीं अब यह बढ़कर करीब 9000 डॉलर प्रति कंटेनर तक पहुंच गया है। लगातार बढ़ती लागत और टैक्स के कारण निर्यात कारोबार लगभग ठप होने की कगार पर है।

मंदसौर में मिनी ट्रक ने बाइक को मारी टक्कर तीन रिश्तेदार घायल, चालक वाहन सहित फरार



लगत ही तीनों सड़क पर गिरकर घायल हो गए, जबकि मिनी ट्रक चालक मौके से फरार हो गया। हादसे में भरतनाथ (50) निवासी पीपलखुंटा, भेरुनाथ (45) निवासी असावती और सुगनबाई (45) निवासी असावती घायल हो गए। तीनों आपस में रिश्तेदार हैं। बताया जा रहा है कि भरतनाथ के जीजा भेरुनाथ और बहन सुगनबाई उनके साथ बाइक पर सवार थे।

बाइक भेरुनाथ चला रहे थे, बीच में भरतनाथ बैठे थे और पीछे सुगनबाई बैठी हुई थीं। घटना के बाद मौके पर मौजूद लोगों और परिजनों ने तुरंत तीनों घायलों को जिला चिकित्सालय पहुंचाया, जहां उनका उपचार जारी है। डॉक्टरों के अनुसार हादसे में सबसे ज्यादा चोट भरतनाथ को आई है। उनके हाथ और पैर बुरी तरह क्षतिग्रस्त हुए हैं।

सहित मौके से फरार हो गया। जानकारी के अनुसार मोटरसाइकिल सवार दो पुरुष और एक महिला गांव डिंगाव से पीपलखुंटा की ओर जा रहे थे। इसी दौरान रास्ते में सामने से आए एक मिनी ट्रक ने बाइक को जोरदार टक्कर मार दी। टक्कर

छतरपुर में ट्रैक्टर की बैटरी चुराने वाला आरोपी गिरफ्तार, यूपी का रहने वाला है युवक

मीडिया ऑडिटर, छतरपुर (निप्र)। छतरपुर जिले की चंदला थाना पुलिस ने ट्रैक्टर की बैटरी चोरी करने के मामले में एक आरोपी को गिरफ्तार किया है। पुलिस ने आरोपी के कब्जे से चोरी की गई बैटरी और वादात में इस्तेमाल की गई मोटरसाइकिल बरामद कर ली है। बुधवार को पुलिस ने आरोपी को न्यायालय में पेश किया, जहां से उसे जेल भेज दिया गया। चंदला थाना क्षेत्र के वार्ड क्रमांक 14 निवासी रामू सेन ने पुलिस में शिकायत दर्ज कराई थी। उन्होंने बताया था कि बंशिया रोड पर खड़े उनके स्वराज ट्रैक्टर से किसी अज्ञात व्यक्ति ने बैटरी चोरी कर ली है। शिकायत के आधार पर पुलिस ने भारतीय न्याय संहिता (ब्रह्मट) की संबंधित धाराओं के तहत चोरी का मामला दर्ज कर जांच शुरू की थी।



मुखबिर की सूचना पर यूपी के युवक की गिरफ्तारी : मुखबिर तंत्र और सदिग्ध गतिविधियों की निगरानी के दौरान पुलिस को इस चोरी में एक युवक के शामिल होने की जानकारी मिली। इसके बाद पुलिस ने घेराबंदी कर आरोपी धीरू रैकवार

को गिरफ्तार कर लिया। आरोपी धीरू मूल रूप से ग्राम बड़ेझ, थाना नरैनी, जिला बांदा (उत्तर प्रदेश) का निवासी है और वर्तमान में चंदला में ही रह रहा था। पुलिस ने आरोपी के कब्जे से एक्साइड कंपनी की चोरी की गई बैटरी और वादात में इस्तेमाल की गई टीवीएस स्पॉट मोटरसाइकिल बरामद की है। इस पूरी कार्रवाई में लवकुश नगर एसडीओपी नवीन दुबे के मार्गदर्शन और चंदला थाना प्रभारी निरीक्षक संदीप दीक्षित के नेतृत्व में पुलिस टीम की महत्वपूर्ण भूमिका रही। टीम में सहायक उप निरीक्षक के.एल. वर्मा, प्रधान आरक्षक राजेश और आरक्षक छोटेलाल, शुकल, कमल, अतुल, राजेंद्र, फूल, कुलदीप, बलबीर, हरपाल और प्रवीण शामिल थे।

सतपुड़ा टाइगर रिजर्व में अवैध मछली पकड़ने पर विवाद

नर्मदापुरम में दबंग मछुआरों ने वनकर्मी को धमकाया समझौते के दबाव में दुकानदार को पीटा

मीडिया ऑडिटर, नर्मदापुरम (निप्र)। सतपुड़ा टाइगर रिजर्व के कामती रेंज क्षेत्र में देनवा नदी के कोर इलाके में अवैध मछली पकड़ने को लेकर विवाद सामने आया है। आरोप है कि मछली पकड़ने से रोकने पर कुछ युवकों ने वनकर्मी को धमकी दी और उसकी बाइक में तोड़फोड़ कर दी। बाद में समझौते का दबाव बनाने के लिए एक दुकानदार के साथ बेल्ट से मारपीट कर दी गई। पुलिस ने इस मामले में दो युवकों के खिलाफ मारपीट का केस दर्ज किया है।

अवैध रूप से मछली पकड़ने से शुरू हुआ विवाद : वन परिक्षेत्र कामती में पदस्थ वनरक्षक जितेंद्र नाथ इस समय सोनभद्रा मेल जल बीट में तैनात हैं और नाव से क्षेत्र में गश्त करते हैं। देनवा नदी के आसपास घना जंगल होने के कारण कई बार आसपास के गांवों के लोग कोर क्षेत्र में घुसकर अवैध रूप से मछली पकड़ने की कोशिश करते हैं। इसे रोकने के लिए वन विभाग की टीम नियमित रूप



से निगरानी करती है। 2 मार्च को वनरक्षक अपनी बाइक देनवा नदी किनारे मोटर बोट खड़ी करने वाली जगह पर रखकर सोनभद्रा मेल कैम्प चले गए थे। 4 मार्च को जब वह वापस लौटे तो उनकी बाइक क्षतिग्रस्त हालत में मिली। आसपास

के लोगों से पूछताछ में सदैह सोहागपुर निवासी संदीप कुशवाहा और राहुल कहार पर गयी।

मछली पकड़ने से मना करने पर दी धमकी : बताया गया कि दोनों युवक पहले भी कोर क्षेत्र में अवैध रूप से

मछली पकड़ने आते रहे हैं। वनकर्मी द्वारा रोकने पर उन्होंने नाराजगी जताई। आरोप है कि दोनों ने बाइक में तोड़फोड़ की और वनकर्मी को गाली-गलौज करते हुए जंगल में जिंदा गाड़ देने की धमकी भी दी।

पहले भी दर्ज हो चुका है वन अपराध का मामला : वन विभाग के अनुसार संबंधित युवकों के खिलाफ पहले भी बफर क्षेत्र में अवैध प्रवेश कर मछली पकड़ने का वन अपराध प्रकरण दर्ज किया जा चुका है। हाल ही में वन विभाग की टीम ने उनके खिलाफ कार्रवाई भी की थी। वनकर्मी की शिकायत के बाद आरोपियों ने समझौता करने के लिए एक दुकानदार को निशाना बनाया। सोहागपुर में मोटर बाइडिंग का काम करने वाले मयंक मीणा ने बताया कि वनरक्षक उसका परिचित है और उसका दुकान पर आना-जाना रहता है।

बेल्ट से पीटा, कंधे और सिर में आई चोट : मयंक के अनुसार 8 मार्च की शाम करीब साढ़े सात बजे वह रेलवे

स्टेशन रोड पर एक दुकान के पास खड़ी था।बाद में समझौते का दबाव बनाने के लिए एक दुकानदार के साथ बेल्ट से मारपीट कर दी गई। पुलिस ने इस मामले में दो युवकों के खिलाफ मारपीट का केस दर्ज किया है। तभी बाइक से शंकर बंगाली और संदीप कुशवाहा वहां पहुंचे और शिकायत में समझौता करने की बात कहने लगे। मना करने पर दोनों बड़क गए। आरोप है कि संदीप ने उसे पकड़ लिया और शंकर बंगाली ने बेल्ट से मारपीट कर दी, जिससे उसे कंधे और सिर के पीछे चोट आई।

पुलिस ने दर्ज किया मामला, जांच जारी : मयंक मीणा ने मंगलवार को थाने पहुंचकर दोनों के खिलाफ शिकायत दर्ज कराई। इस मामले में एसडीओपी संजु चौहान ने बताया कि मारपीट के मामले में अपराध दर्ज कर लिया गया है। वहीं वनकर्मी की बाइक में तोड़फोड़ और धमकी देने की शिकायत की भी पुलिस जांच कर रही है।

‘पिछली 3 में से दो वनडे सीरीज हम हारे’

चैंपियन बनने के बावजूद क्यों खुश नहीं गौतम गंभीर



नई दिल्ली, एजेंसी। भारतीय टीम के हेड कोच गौतम गंभीर अपने नाम के हिसाब से हमेशा गंभीर ही रहते हैं। टीम इंडिया के विश्व कप जीतने के बाद भी उनका रिएक्शन खास एग्जिक्टिव नहीं था। वहीं प्रेस कॉन्फ्रेंस में भी जब गौतम कप्तान सूर्यकुमार यादव के साथ आए तो उन्होंने मीडिया के सवालों का काफी गंभीर रहते हुए जवाब दिया। इसी बीच एक सवाल में उन्होंने वनडे सीरीज में हार का भी जिक्र कर दिया। इससे साफ नजर आ रहा था कि ऑल फॉर्मेट कोच होने के नाते वह खुश नहीं हैं और इशारों-इशारों में वनडे टीम पर निशाना साधा।

गौतम गंभीर जब भी मीडिया के सामने आते हैं तो अपने बेबाक बोल से कुछ ना कुछ सुर्खियां जरूर बटोरते हैं। इसी बीच टी20 वर्ल्ड कप जीतने के बाद जब गौतम मीडिया से रूबरू हुए तो उन्होंने एक सवाल का जवाब देते हुए वनडे सीरीज की हार का जिक्र कर दिया। इसके बाद फैंस का यह मानना था कि हेड कोच अभी भी पूरी तरह खुश नहीं हैं।

क्या बोले हेड कोच गौतम गंभीर?

दरअसल प्रेस कॉन्फ्रेंस में एक रिपोर्टर ने सवाल किया, ‘भारत ने सिर्फ दो मैच पिछले चार आईसीसी टूर्नामेंट में गंवाए हैं। क्या अब हम कहे सकते हैं कि यह भारतीय क्रिकेट टीम का एरा है?’ इसके जवाब में गौतम गंभीर दो टूक जवाब देते हैं और भारत की पिछली तीन में से दो वनडे सीरीज में हार का जिक्र कर दिया। गौतम गंभीर ने कहा, ‘देखिए व्हाइट बॉल क्रिकेट की तो मैं बात नहीं करूंगा। क्योंकि व्हाइट बॉल में तो हम पिछली तीन में से दो वनडे सीरीज हारे हैं। अगर एरा होता तो हम वह दोनों सीरीज नहीं हारते। वहीं आईसीसी टूर्नामेंट की बात करें तो यह अलग चीज है। प्रेशर अलग होता है आईसीसी टूर्नामेंट में, लेकिन मैं किसी एरा पर विश्वास नहीं करता। हम जब भी देश के लिए खेलें कुछ ही हो हमें अच्छा खेलना होता है।’ दरअसल गौतम गंभीर ने जिन दो वनडे सीरीज में हार का जिक्र किया उसमें से एक वनडे सीरीज टी20 विश्व कप से पहले न्यूजीलैंड के खिलाफ हुई थी।

इशान किशन से उम्र में बड़ी हैं गर्लफ्रेंड अदिति भारत के टी20 वर्ल्ड चैंपियन बनने के बाद दोनों साथ आए नजर



नई दिल्ली, एजेंसी। भारत ने तीसरी बार टी20 वर्ल्ड कप खिताब अपने नाम किया और अपनी धरती पर पहली बार ये खिताब जीतने का कमाल किया। भारत को फाइनल में जीत मिली और इसमें इशान किशन की अर्धशतकीय पारी साथ ही साथ उनकी बेहतरीन फील्डिंग का भी शानदार योगदान रहा। भारत के चैंपियन बनने के बाद हर खिलाड़ी अपने-अपने तरीके से इस जीत के सेलिब्रेट करत नजर आया और इशान ने भी इसे अपनी गर्लफ्रेंड अदिति हुडिया के साथ सेलिब्रेट किया।

अदिति ने इशान किशन को दी बधाई

भारत की जीत के बाद इशान किशन की गर्लफ्रेंड अदिति मैदान पर आई और उन्हें गले लगाकर बधाई दी। दोनों की ये तस्वीर सोशल मीडिया पर वायरल हो रही है। ऐसा पहली बार हुआ जब इशान इस तरह से खुलकर अपनी गर्लफ्रेंड के साथ नजर आए। अदिति और इशान की जो तस्वीर वायरल हो रही है उसमें अदिति ने लाल रंग का टॉप पहना हुआ था और वो काफी खूबसूरत नजर आ रही थीं जबकि इशान किशन ने भारतीय तिरंगा लपेट रखा था।

इशान से उम्र में बड़ी हैं अदिति- इशान किशन और

अदिति की उम्र की बात करें तो दोनों के बीच डेढ़ साल का फासला है। इशान किशन का जन्म 18 जुलाई 1998 को पटना में हुआ था और वो 27 साल के हैं। हालांकि 28 जुलाई 2026 को वो 28 साल के हो जाएंगे। वहीं अदिति की बात करें तो उनका जन्म 15 जनवरी 1997 को हुआ था और वो अभी 29 साल की हैं। अदिति पेशे से मॉडल हैं और वो जयपुर, राजस्थान से हैं। वह फेमिना मिस इंडिया 2017 की फाइनलिस्ट थीं और उन्होंने मिस दिवा 2018 का खिताब जीता था।

इशान ने बनाए 317 रन

इशान किशन के लिए ये वर्ल्ड कप काफी खास रहा जिसमें उन्होंने जमकर रन बनाए। फाइनल में इशान ने बेहतरीन पारी खेली और 25 गेंदों पर 4 छक्के और 4 चौकों के साथ 54 रन की अहम पारी खेली और उनका स्टाइक रेड इस दौरान 216.00 का रहा। यही नहीं इशान इस टूर्नामेंट में भारत की तरफ से सबसे ज्यादा रन बनाने वाले दूसरे बेट रहे और 9 मैचों में उन्होंने कुल 317 रन 3 अर्धशतक की मदद से बनाए साथ ही साथ वो ओवरऑल इस टूर्नामेंट में सबसे ज्यादा रन बनाने वाले बेटों की लिस्ट में चौथे नंबर पर रहे।

आईसीसी ने चुनी टी20 वर्ल्ड कप की टीम ऑफ द टूर्नामेंट, 4 भारतीय शामिल

संजू-साहिबजादा ओपनर, सूर्या नहीं यह खिलाड़ी कप्तान



आईसीसी द्वारा टी20 वर्ल्ड कप 2026 में प्रदर्शन के लिहाज से टीम ऑफ द टूर्नामेंट चुनी गई है। आईसीसी द्वारा चयनित 12 सदस्यीय टीम में सबसे ज्यादा चार भारतीय खिलाड़ी शामिल हैं। प्लेयर ऑफ द टूर्नामेंट संजू सैमसन को बतौर ओपनर और विकेटकीपर चुना गया है।



नई दिल्ली, एजेंसी। आईसीसी द्वारा टी20 वर्ल्ड कप 2026 के बाद टीम ऑफ द टूर्नामेंट चुनी गई है। आईसीसी ने अपनी इस खास टीम में 11 प्रमुख खिलाड़ी और एक 12वें खिलाड़ी को चुना है। इस टीम में कप्तान साथ ही अफ्रीका के एडेन मार्कराम को बनाया गया है। वहीं भारतीय कप्तान सूर्यकुमार यादव को इसमें जगह नहीं मिली है। संजू सैमसन को बतौर ओपनर और विकेटकीपर चुना गया है। साथ ही इशान भी इस टीम का हिस्सा है।

आईसीसी की इस टीम ऑफ द टूर्नामेंट में सबसे ज्यादा चार विश्व विजेता भारतीय खिलाड़ी शामिल हैं। वहीं इसके अलावा दो-दो खिलाड़ी साथ अफ्रीका और इंग्लैंड के इस टीम में शामिल हैं। पाकिस्तान, जिम्बाब्वे, वेस्टइंडीज के एक-एक खिलाड़ी को इस टीम में आईसीसी ने शामिल किया है। रनर अप न्यूजीलैंड का कोई भी खिलाड़ी शामिल नहीं है।

पाकिस्तान के साहिबजादा फरहान जो लीडिंग रन स्कोरर रहे, उन्हें संजू के साथी ओपनर के तौर पर चुना गया है। इशान किशन नंबर 3 पर टीम में शामिल हैं। इशान भी चौथे सबसे ज्यादा रन बनाने वाले बल्लेबाज हैं। टूर्नामेंट के ग्रुप स्टेज में शानदार गेंदबाजी करने वाले यूएसए के शैडली शान शाल्कविक को भी 12वें खिलाड़ी के तौर पर जगह मिली है।



भारत के चार कौन-कौन से खिलाड़ी शामिल?

आईसीसी द्वारा टी20 वर्ल्ड कप 2026 में प्रदर्शन के लिहाज से चुनी गई टीम ऑफ द टूर्नामेंट में भारत के चार खिलाड़ी शामिल हैं। संजू सैमसन और इशान किशन के साथ हार्दिक पंड्या और जसप्रीत बुमराह को इस टीम में जगह मिली है। जिम्बाब्वे की टीम ने इस बार सभी को प्रभावित किया और ब्लेसिंग मुजरबानी को भी इस टीम में जगह मिली।

ये है आईसीसी द्वारा चुनी गई टीम ऑफ द टूर्नामेंट- साहिबजादा फरहान, संजू सैमसन (विकेटकीपर), इशान किशन, एडेन मार्कराम (कप्तान), हार्दिक पंड्या, विल जैक्स, जेसन होल्डर, जसप्रीत बुमराह, लुगो एगुंगिडी, आदिल रशीद, ब्लेसिंग मुजरबानी, शैडली शान शाल्कविक (12वें खिलाड़ी)।

मिनर्वा अकादमी एफसी का विजय रथ जारी

पंजाब एफसी को 2-1 से हटाकर लीग में पूरा किया जीत का डबल

चंडीगढ़, एजेंसी। एआईएफएफ जूनियर लीग में मिनर्वा अकादमी एफसी का अजेय अभियान थमने का नाम नहीं ले रहा है। मंगलवार को खेले गए रोमांचक मुकाबले में मिनर्वा ने अपने कड़े प्रतिद्वंद्वी पंजाब एफसी को उनके घर में 2-1 से शिकस्त दी। इस सीजन में यह दूसरी बार है जब मिनर्वा ने पंजाब एफसी को हराया है। मुकाबला शुरुआत से ही हार्ड-वोल्टेज रहा, जिसमें दोनों टीमों ने बेहतरीन खेल दिखाया: लैशराम महेश सिंह का जलवा: मैच शुरू होते ही पहले मिनट में लीग के टॉप स्कोरर लैशराम महेश सिंह ने गोल दागकर मिनर्वा को मनोवैज्ञानिक बढ़त दिला दी।

पंजाब एफसी की वापसी

पंजाब के दीपक ने मिनर्वा की डिफेंस की एक चूक का फायदा उठाया और गोल कर स्कोर 1-1 की बराबरी पर ला खड़ा किया। हाओकिप का निर्णायक गोल: दूसरे हाफ में लुजलैथंग हाओकिप ने बॉक्स के भीतर कमाल का निर्णायक दिखाया और अपने दाएं पैर से सटीक निशाना साधते हुए गेंद को जाल में पहुंचा दिया। यह गोल अंततः निर्णायक साबित हुआ।

इंग्लैंड ने कटाया सेमीफाइनल का टिकट

हैदराबाद, एजेंसी। उरुग्वे ने सोमवार को जीएमसी बालयोगी हॉकी ग्राउंड में एफआईएच हॉकी वर्ल्ड कप 2026 क्वालिफायर हैदराबाद में पहली जीत दर्ज की। उरुग्वे ने पूल बी के अपने दूसरे मैच में बेहतरीन प्रदर्शन करते हुए रोमांचक मुकाबले में वेल्स को 3-2 से हराया। वहीं, इंग्लैंड ने कोरिया को हराकर सेमीफाइनल में अपनी जगह पक्की कर ली है। उरुग्वे के लिए मैनुएला विलर (29वें मिनट), अगुस्टिना डियाज (36वें मिनट), और टैरेसा वियाना (41वें मिनट) ने गोल किए, जबकि वेल्स के लिए अंजा एटकिन (5वें मिनट) और रेचल गुडविन (48वें मिनट) ने गोल किए। इससे पहले, इंग्लैंड ने पूल-ए के मैच में कोरिया को 3-0 से हराकर सेमीफाइनल के लिए क्वालीफाई करते हुए इतने ही मैचों में अपनी दूसरी जीत दर्ज की। लिली वॉकर (16वें मिनट), एलिजाबेथ नील (38वें मिनट) और ग्रेस बाल्सडन (44वें मिनट) ने इंग्लैंड के लिए गोल करके उन्हें तीन प्वाइंट्स दिलाने में मदद की। रिवियर को इंग्लैंड ने इटली के खिलाफ भी शानदार प्रदर्शन करते हुए 5-2 से जीत दर्ज की थी, जबकि कोरिया ने आस्ट्रेलिया को कड़े मुकाबले में 1-0 से हराया था। इंग्लैंड के लिए ग्रेस बाल्सडन (12वें और 32वें मिनट), लोटी बिंगहैम (15वें मिनट), एलिजाबेथ नील (16वें मिनट) और एना टोमन (27वें मिनट) ने गोल किए, जबकि इटली के लिए इवान्ना पेसिना (19वें मिनट) और फेडेरिका कार्ता ने गोल किए।



‘हर पल साथ रहने के लिए शुक्रिया’

टी20 विश्व कप में शानदार प्रदर्शन करने वाले संजू सैमसन ने जीत के जश्न के बीच इंस्टाग्राम पर पत्नी चारुलता रमेश के लिए दिल छू लेने वाला संदेश लिखा और हर पल साथ देने के लिए उनका आभार जताया।

नई दिल्ली, एजेंसी। आईसीसी पुरुष टी20 विश्व कप 2026 में शानदार प्रदर्शन कर प्लेयर ऑफ द टूर्नामेंट बने संजू सैमसन अपनी बल्लेबाजी के साथ-साथ एक भावुक सोशल मीडिया पोस्ट को लेकर भी चर्चा में हैं। टी20 विश्व कप जीत के जश्न के बीच संजू सैमसन ने नौ मार्च 2026 को इंस्टाग्राम पर पत्नी चारुलता रमेश के लिए दिल छू लेने वाला संदेश साझा किया। इसमें उन्होंने जीवन के हर उतार-चढ़ाव में साथ देने और क्रिकेट के प्रति अपने जुनून को समझने के लिए उनका खास तौर पर धन्यवाद किया। संजू सैमसन ने पत्नी चारुलता के साथ अपनी तस्वीरें शेयर करते हुए इंस्टाग्राम पर लिखा, ‘जिस दिन से मैं तुमसे मिला, मेरे जीवन के इस दिन तक...!! मेरे साथ रहने, मुझे वैसे ही प्यार करने और मेरे प्रति बिल्कुल सच्चे और ईमानदार रहने के लिए तुम्हारा बहुत-बहुत धन्यवाद। चाहे मैं बाहरी दुनिया के लिए कुछ भी था...। तुमने मेरा सबसे अच्छा समय देखा, मेरा सबसे बुरा समय देखा, तुमने सब कुछ देखा और फिर भी मेरे साथ मजबूती से खड़ी रही...!!’



संजू सैमसन ने आगे लिखा, ‘मेरे जीवन में क्रिकेट कितना बड़ा है, यह समझने और इसे खूब के लिए भी वैसे ही बनाने के लिए तुम्हारा धन्यवाद...। ...और तुमने उसी जुनून और तोड़ता के साथ कामना की और अपना देखा जैसा मैंने इस पल के लिए किया था...। मेरी प्यारी पंडा...!!!!!! का बहुत-बहुत धन्यवाद...। संजू सैमसन की पोस्ट पर भारतीय टी20 टीम के कप्तान सूर्यकुमार यादव ने मजेदार कमेंट किया। सूर्यकुमार यादव ने लिखा, ‘जीता और चीबी...!!!!!!’ इसके बाद उन्होंने रेड हार्ट वाली इमोजी भी पोस्ट की।

केरल के तिरुवनंतपुरम जिले में विंजिजम के पास एक तटीय गांव पुल्लुविला में एक मलयाली ईसाई परिवार में 11 नवंबर 1994 को जन्में संजू सैमसन ने 2018 में गर्लफ्रेंड चारुलता रमेश से शादी की थी। चारुलता रमेश हिंदू हैं और मूल रूप से तिरुवनंतपुरम की ही रहने वाली हैं। संजू और चारुलता की मुलाकात मार इन्वियंस कॉलेज में हुई थी। शादी कोवलम में एक निजी समारोह में हुई थी। उनका विवाह विशेष विवाह अधिनियम के तहत पंजीकृत किया गया।

टी20 वर्ल्ड कप: फाइनल में आचार संहिता का उल्लंघन करने के कारण

अर्शदीप पर लगा जुर्माना

दुबई, एजेंसी। भारतीय टीम के तेज गेंदबाज अर्शदीप सिंह पर टी20 वर्ल्ड कप 2026 के फाइनल मुकाबले में आचार संहिता का उल्लंघन करने के लिए मैच फीस का 15 प्रतिशत जुर्माना लगाया गया है। अर्शदीप को आईसीसी के आचार संहिता के आर्टिकल 2.9 का उल्लंघन करने का दोषी पाया गया है। अर्शदीप के अनुशासनात्मक रिकॉर्ड में एक डिमिटेड प्लेअर भी जोड़ दिया गया है, जो पिछले 24 महीने में उनकी पहली गलती है। आर्टिकल 2.9 इंटरनेशनल मैच के दौरान किसी खिलाड़ी पर या उसके पास गलत या खतरनाक तरीके से गेंद (या कोई दूसरा क्रिकेट सामान) फेंकने से जुड़ा है। दरअसल, फाइनल मैच के दौरान अर्शदीप ने डेरिल मिचेल को जानबूझकर गेंद फेंक कर मारी थी। यह घटना न्यूजीलैंड की पारी के 11वें ओवर में घटी थी। अर्शदीप की गेंद पर डेरिल मिचेल ने सामने की तरफ शॉट खेला था, जो एक टप्पा खाकर सीधा अर्शदीप के हाथों में गया था। हालांकि, भारतीय तेज गेंदबाज ने मिचेल के क्रीज में होने के बावजूद उनके पैर पर गेंद फेंककर मारी थी। अर्शदीप के इस बर्ताव से कीवी

बल्लेबाज काफी नाखुश भी दिखाई दिए थे। हालांकि, बाद में कप्तान सूर्यकुमार और खुद अर्शदीप ने अपने बर्ताव के लिए डेरिल मिचेल से माफ़ी मांगी थी।

अर्शदीप ने खिलाड़ी मुकाबले में की गई अपनी गलती को स्वीकार कर लिया है। इसी कारण सुनवाई की कोई जरूरत नहीं पड़ी। अर्शदीप पर यह चार्ज ऑन-फील्ड अंपायर रिचर्ड इंग्लिशवर्थ और एलेक्स क्लार्क, थर्ड अंपायर अल्लाहुद्दीन पालेकर और फोर्थ अंपायर एडियन होल्डस्टॉक ने लगाया है। लेवल 1 के उल्लंघन पर औपचारिक फटकार से लेकर खिलाड़ी की मैच फीस का 50 प्रतिशत तक का जुर्माना और साथ ही एक या दो डिमिटेड प्लेअर तक की सजा दी जाती है।

हालांकि, मैच के बाद अर्शदीप और डेरिल मिचेल साथ में नजर आए थे। न्यूजीलैंड क्रिकेट टीम ने अपने सोशल मीडिया अकाउंट ‘एएस’ पर इन दोनों का एक वीडियो शेयर किया, जिसमें अर्शदीप को मिचेल से यह कहते हुए सुना गया, ‘मुझे पता है कि मैं जितनी ही सके माफ़ी मांग सकता हूँ, लेकिन सच में मुझे माफ़ करना।’

